



അദ്ധ്യായം 53. അമ്പത്തിമൂന്നാമദ്ധ്യായം

കേരളസാഹിത്യചരിത്രം IV

ഉള്ളൂർ എസ്. പരമേശ്വര അയ്യർ



കേരളസാഹിത്യചരിത്രം ഭാഗം IV

ഉള്ളൂർ എസ്. പരമേശ്വര അയ്യർ

(മലയാളം: സാഹിത്യചരിത്രം)

First published in print media 1953.

The electronic versions have been released under the provisions of [Creative Commons Attribution By Share Alike](#) license for free download and usage.

The electronic versions were generated from sources marked up in [L^AT_EX](#) in a computer running GNU/LINUX operating system. PDF was typeset using [X_YL^AT_EX](#) from [T_EXLive](#) 2020. The base font used was traditional script of Rachana, contributed by KH Hussain, et al. and maintained by [Rachana Institute of Typography](#). The font used for Latin script was [Linux Libertine](#) developed by Philipp H. Poll.

The production infrastructure of [River Valley Technologies](#) has been made use of in the production of these digital editions.

Cover: [Shakuntala](#), (she looks back at her lover, pretending to remove a thorn from her foot), an oil painting by [Raja Ravi Varma](#). The image is taken from [Wikimedia Commons](#) and is gratefully acknowledged.

[Sayahna Foundation](#)

JWRA 34, Jagathy, Trivandrum, India 695014

URL: www.sayahna.org

ഉള്ളടക്കം

53	ചില തിരുവിതാംകൂർക്കവികൾ	1
1	രാജരാജവർമ്മ കൊച്ചുകോയിത്തമ്പുരാൻ (1018-1078)	2
2	മാവേലിക്കര പുത്തൻകൊട്ടാരത്തിൽ ഉദയ വർമ്മത്തമ്പുരാൻ (1019-1096)	3
3	ഗ്രാമത്തിൽ രാമവർമ്മകോയിത്തമ്പുരാൻ (1028-1091)	4
4	ചങ്ങനാശ്ശേരി ലക്ഷ്മീപുരത്തുകൊട്ടാരത്തിൽ രവിവർമ്മ കോയിത്തമ്പുരാൻ (1037-1075)	5
5	എണ്ണയ്ക്കാട്ടു രാജരാജവർമ്മത്തമ്പുരാൻ (1028-1092)	6
6	കോട്ടയത്ത് അനിഴംതിരുനാൾ കേരളവർമ്മ ത്തമ്പുരാൻ (1028-1082)	7
7	വയക്കര ആര്യൻ നാരായണൻമുസ്സത് (1017-1077)	8
8	പന്തളം കൃഷ്ണവരിയർ (1035-1107)	9
9	കവിയൂർ രാമൻനമ്പിയാർ (1044-1077)	10
10	മറിയപ്പള്ളി ഉദയവർമ്മത്തമ്പുരാൻ (1012-1107)-	11
11	മുരിങ്ങൂർ ശങ്കരൻപോറ്റി (1018-1080)	12
12	കൊട്ടാരത്തിൽ ശങ്കണ്ണി (1030-1112)	13

— 53 —

ചില തിരുവിതാംകൂർക്കവികൾ

പതിനൊന്നാം ശതകം, ഉത്തരാർദ്ധം

1 രാജരാജവർമ്മ കൊച്ചുകോയിത്തമ്പുരാൻ (1018-1078)

ചരിത്രം

രാജരാജവർമ്മ കോയിത്തമ്പുരാൻ കിളിമാനൂർക്കൊട്ടാരത്തിൽ 1018 മേടമാസം സ്വാതിനക്ഷത്രത്തിൽ ജനിച്ചു. അച്ഛൻ ഏറ്റിക്കട നാരായണൻനമ്പൂരിയും അമ്മ കുഞ്ഞിക്കാവുകുട്ടിയമ്മത്തമ്പുരാട്ടി എന്ന ഓമനപ്പേരോടുകൂടിയുള്ള ദേവിയമ്മ അനിഴംതിരുനാൾ തമ്പുരാട്ടിയുമായിരുന്നു. രണ്ടുപേർക്കും സംസ്കൃതത്തിൽ വൈദുഷ്യമുണ്ടായിരുന്നു. സ്വാതിതിരുനാൾ മഹാരാജാവിന്റെ അഭിനന്ദനത്തിനു പാത്രീഭൂതനായിരുന്ന അച്ഛൻ തന്നെയായിരുന്നു കോയിത്തമ്പുരാനെ പ്രാഥമികപാഠങ്ങൾ പഠിപ്പിച്ചത്. അദ്ദേഹം 32-ാമത്തെ വയസ്സിൽ 1028-ാമാണ്ടു മരിച്ചുപോയി. അമ്മയുടെ ജീവിതകാലം 1001 മുതൽ 1055 വരെയാണ്. 1025-ൽ ജനിച്ചു 1111-ൽ അന്തരിച്ച ഇത്തമ്മർ രവിവർമ്മ മുത്തുകോയിത്തമ്പുരാൻ രാജരാജവർമ്മകോയിത്തമ്പുരാന്റെ നേരേ അനുജനായിരുന്നു. അദ്ദേഹം ശ്രീമൂലരാജഷഷ്ടിപ്പൂർത്തി, സുകന്യാചരിതം നാടകം മുതലായ ചില ഗ്രന്ഥങ്ങൾ രചിച്ചിട്ടുണ്ട്. ബാല്യത്തിൽ കാസശ്യാസത്തിന്റെ ഉപദ്രവമുണ്ടായിരുന്നു വെങ്കിലും കഥാപുരുഷൻ വ്യാകരണത്തിൽ ദ്രവ്യമായ വൃൽപത്തിയും ജ്യോതിഷത്തിലും ആയുർവ്വേദത്തിലും അഗാധമായ വിജ്ഞാനവും സമ്പാദിച്ചു. അമ്മാവനായ ഗോദവർമ്മ വലിയകോയിത്തമ്പുരാനാണ് വൈദ്യം പഠിപ്പിച്ചത്. കേരളവർമ്മ വലിയകോയിത്തമ്പുരാൻ അദ്ദേഹത്തിന്റെ വ്യാകരണപാണ്ഡിത്യത്തെ ഏറ്റവും ബഹുമാനിച്ചിരുന്നു. പാർവതീബായി ആറ്റിങ്ങൽ ഇളയതമ്പുരാനെ പള്ളിക്കെട്ടുകഴിച്ച തിരുവോണംനാൾ കേരളവർമ്മകൊച്ചുകോയിത്തമ്പുരാൻ 1048-മാണ്ടു കന്നിമാസത്തിൽ മരിച്ചു. അദ്ദേഹം 1023 ചിങ്ങമാസത്തിൽ ജനിച്ചു; 1037 മേടത്തിൽ പള്ളിക്കെട്ടു കഴിച്ചു. അദ്ദേഹത്തിന്റെ ജ്യേഷ്ഠനായിരുന്നു രാജരാജവർമ്മ. അനുജന്റെ മരണാന്തരം രാജ്ഞിയുടെ കൂട്ടിരിപ്പിനായി 1048-ാമാണ്ടു മേടമാസത്തിൽ രാജരാജവർമ്മ തിരുവനന്തപുരത്തേയ്ക്ക് ആനയിക്കപ്പെട്ടു. അങ്ങനെയാണ് അദ്ദേഹം കൊച്ചുകോയിത്തമ്പുരാനായത്. അവിടെ ശ്രീപാദം കൊട്ടാരത്തിൽ താമസിച്ചുകൊണ്ടു പല വിദ്യാർത്ഥികളേയും വ്യാകരണവും അഷ്ടാങ്ഗഹൃദയവും പഠിപ്പിച്ചു. അശ്വതിതിരുനാൾ മാർത്താണ്ഡവർമ്മ കൊച്ചുതമ്പുരാന്റെ വിദ്യാഭ്യാസവിഷയത്തിൽ അദ്ദേഹം പ്രത്യേകം ശ്രദ്ധിച്ചു. ആശ്രദ്ധയും അവിടുന്ന് ബി. ഏ. പരീക്ഷ ജയിക്കുന്നതിനുള്ള ഒരു പ്രധാനകാരണമായിരുന്നു. 1069-ൽ പാർവതീബായി നാടുനീങ്ങി. അശ്വതിതിരുനാൾ കൊച്ചുതമ്പുരാൻ 1076-മാണ്ടു കന്നിമാസം 25-ാം നു തീർപ്പിട്ടു. പിന്നീടു തിരുവനന്തപുരത്തു് അദ്ദേഹത്തിനു കുടുംബപരമായ പ്രധാനകർത്തവ്യം ഒന്നുംതന്നെ ഇല്ലായിരുന്നുവെങ്കിലും പൊതുക്കാര്യപ്രസക്തിനിമിത്തം അവിടെത്തന്നെ താമസം തുടർന്നു. ശ്രീപാദത്തു മാളികയായിരുന്നു അദ്ദേഹത്തിന്റെ വാസസ്ഥാനം. തന്നിമിത്തം മാളികക്കോയിപ്പണ്ടാല എന്നൊരു സംജ്ഞാന്തരം. 'കളപ്പരക്കോയിപ്പണ്ടാല' എന്നതു കേരളവർമ്മ വലിയകോയിത്തമ്പുരാൻ എന്നപോലെ, അദ്ദേഹത്തിനു സിദ്ധിച്ചു. അനേകം ശിഷ്യന്മാരെ പഠിപ്പിച്ചുവന്നതിനുപുറമെ രാജധാനിയിൽ ടൗൺഹൈസ്കൂൾ എന്ന പേരിൽ വിഖ്യാതമായിരുന്ന ആങ്ഗലേയവിദ്യാലയത്തിന്റെ ഉടമസ്ഥനെന്ന നിലയിൽ അതിന്റെ ഭരണം സമർത്ഥമായ രീതിയിൽ നടത്തുന്നതിനും അദ്ദേഹം തന്റെ സമയത്തിൽ ഒരു ഗണ്യമായ അംശം പ്രതിദിനം വിനിയോഗിച്ചു കൊണ്ടിരുന്നു. ശാന്താത്മാവും സഹൃദയധൂരിണനും വിവിധ വിദ്യാവിചക്ഷണനുമായിരുന്ന അവിടുന്ന് 1078 മീനമാസം 10-ാംനു ചരമഗതിയെ പ്രാപിച്ചു.

രാസക്രീഡ

സദാ ഗ്രന്ഥപാരായണത്തിൽ നിമഗ്നനായിരുന്ന രാജരാജവർമ്മ കോയിത്തമ്പുരാൻ രാസക്രീഡ ആട്ടക്കഥയല്ലാതെ മറ്റൊരു ഗ്രന്ഥവും രചിക്കുകയുണ്ടായില്ല. ആ കഥകളി പ്രസിദ്ധമാണ്. അതിൽനിന്നു രണ്ടു ശ്ലോകങ്ങളും ഒരു പദത്തിൽ ഏതാനും ചരണങ്ങളും മാത്രം ഉദ്ധരിക്കാം.

“ശൗടീര്യാക്രാന്തലോകസ്തദനു കടിലധീ-
 ശ്ലംഖച്ചുഡാഖ്യായക്ഷഃ
 പാടീരോദ്ഗാരിഗന്ധപ്രകടസുരഭിലോ-
 ദ്യാനചാരി മഹാത്മാ
 ശാടീഭൂഷാദിശോഭാപ്രഗുണിതസുഷമാം
 ചാരുസരസ്യലീലാ-
 വാടീം സോരീരമൽ സ്വാം രുചിജിതസകല-
 സ്വർവധുടീം വധുടീം.”

“ജിതകലേശകലേശകുടുംബിനീം സുമതന്ത്രമതന്ത്രരൂപ-
 യോധരാം
 പ്രമദഭാമദഭാരയുതാമസൗ ധൂതരസാന്തരസാ വിപിനേ
 ജഹൗ.”

“ആര്യ! ഭവാനുടെ കാലിണ ഞാനിത
 ശൗര്യഗുണാകര! വന്ദേ!
 സുമധുരപാവനവൃന്ദാവനമിതു
 ശമിതസുപവോർദ്യാനവിലാസം
 സമമിതു കണ്ടിഹ മനതാരിങ്കൽ
 സമധിഗതം മമ ലീലാകതുകം. (ആര്യ)

കാളിന്ദിയുടേ ജലമിതു ഹംസമ-
 രാളിരുചിഭരരാജിതമോർത്താൽ
 മേളിതനീലദുക്ലലഭവത്തനു
 കേളികളനുക്കരുതേ സിതമൂർത്തേ! (ആര്യ)

.....
 ഗോവർദ്ധനമിതു കാണക സുമതേ!
 കാമർദ്ധിപ്രദകാനനനികരം
 ആനദ്ധാഞ്ചിതജലധരമകടം
 താവദ്ധരതേ നഹി തേ ഹൃദയം? (ആര്യ)”

2 മാവേലിക്കര പുത്തൻകൊട്ടാരത്തിൽ ഉദയവർമ്മത്തമ്പുരാൻ (1019-1096)

ജീവചരിത്രം

മാവേലിക്കരപുത്തൻകൊട്ടാരത്തിൽ ഉദയവർമ്മത്തമ്പുരാൻ ചങ്ങനാശ്ശേരി ലക്ഷ്മീപുരത്തുകൊട്ടാരത്തിൽ മീമാൻസകൻ ഇത്തമർ കോയിത്തമ്പുരാന്റേയും മാവേലിക്കരകൊട്ടാരത്തിൽ ഉമാദേവിത്തമ്പുരാട്ടയുടേയും പുത്രനായി 1019-ാണ്ടു മകരമാസത്തിൽ ജനിച്ചു. സംസ്കൃതത്തിൽ വ്യാകരണം, തർക്കം, എന്നീ ശാസ്ത്രങ്ങളിലും ജ്യോതിഷത്തിലും അയുർവേദത്തിലും വിചക്ഷണനായിരുന്നതിനുപുറമേ സങ്ഗീതകലയിലും നൈപുണ്യം സമ്പാദിച്ചു. വ്യാകരണത്തിൽ അദ്ദേഹത്തിന്റെ നപുണ്യം അപാരമായിരുന്നു. ആസ്തികനായിരുന്ന അദ്ദേഹം സ്വഗൃഹത്തിൽത്തന്നെ താമസിച്ചതല്ലാതെ വിദേശങ്ങളിൽ സഞ്ചരിക്കുവാൻ ഔതുക്യം പ്രദർശിപ്പിച്ചിരുന്നില്ല. എല്ലാ ദിവസങ്ങളിലും കണ്ടിയൂർ ശിവക്ഷേത്രത്തിൽ പോയി തൊഴണമെന്നുള്ള നിഷ്കർഷ ആയുരന്തരംവരെ അഭങ്ഗരമായി പരിപാലിച്ചു. ഈശ്വരഭജനം നീക്കി ശേഷിച്ച സമയങ്ങളിൽ ഗ്രന്ഥനിർമ്മാണം, സങ്ഗീതപരിശീലനം, ശിഷ്യാധ്യാപനം ഇത്യാദി കൃത്യങ്ങളിൽ വ്യാപൃതനായിരുന്നു. പാണ്ഡിത്യത്തിന് അനുഗൃഹണമായ പ്രശസ്തി അദ്ദേഹത്തിനു ലഭിച്ചില്ല. അങ്ങനെയൊന്നു വേണമെന്ന് അദ്ദേഹം ഒരിക്കലും ആശിച്ചതു മില്ല. 1096 കന്നിമാസത്തിൽ 1-ാം നൂ മരിച്ചു. കണ്ടിയൂർ മഹാദേവശാസ്ത്രി, കണ്ടിയൂർ ശിവരാമപ്പിഷാരടി ഇവർ അദ്ദേഹത്തിന്റെ ശിഷ്യന്മാരായിരുന്നു.

കൃതികൾ

(1) അംബോപദേശം, (3) നളകഥാസാരം, (3) തപതീപരിണയം, (4) വാസവദത്താപഹരണം, (5) യയാതിചരിതം, (6) അഹല്യാമോക്ഷം, (7) രഘുവിജയം, (8) ശാകന്തളം, (9) ബലഭദ്രവിക്രമം, (10) രാമാഭിഷേകം, (11) കൃഷ്ണാഭിഷേകം, (12) തിലോത്തമാവാസവം, (13) രാവണനിപാതസഖ്യം, (14) രാമനാമാവലി, (15) കൃഷ്ണനാമാവലി, (16) ദേവീനാമാവലി, (17) കൃഷ്ണലീലാസ്തുതി, (18) ആനന്ദപഞ്ചരം, (19) അന്യാപദേശശതകം, (20) ഭാഷാഭാണം, (21) വാഗീശീസ്തവം, (22) താതോപദേശം, (23) പദ്യാവലി മുതലായ കൃതികൾ തമ്പുരാൻ രചിച്ചിട്ടുണ്ട്. രണ്ടു മുതൽ പതിമൂന്നു വരെയുള്ള കൃതികൾ ആട്ടക്കഥകളാണ്. 14 മുതൽ 18 വരെയുള്ളവ സംസ്കൃതഭാഷയിൽ നിർമ്മിച്ചിരിക്കുന്നു. പല കൃതികളും നശിച്ചുപോയി. അംബോപദേശവും നളകഥാസാരവും മാത്രമേ അച്ചടിപ്പിച്ചിട്ടുള്ളൂ. രാവണപാതസഖ്യം കണ്ടുകിട്ടിയിട്ടുണ്ട്. ഉണ്ണായി വാരിയരുടെ നളചരിതം നാലുദിവസത്തെ ആട്ടക്കഥയിലെ ഇതിവൃത്തം സംക്ഷേപിച്ചും ഏതാനും പാത്രങ്ങളെക്കൂടി ചേർത്തും ഒരു ദിവസംകൊണ്ട് ആടത്തക്കവണ്ണം രചിച്ചിട്ടുള്ളതാണ് നളകഥാസാരം. രാവണനിപാതസഖ്യം 1076 കന്നിയിൽ സമാപ്തമായി. പലവക ഒറ്റശ്ലോകങ്ങൾ പദ്യാവലിയിൽ ചേർത്തിരിക്കുന്നു. തമ്പുരാന്റെ ഭാഷാകവിതയ്ക്കു ഗുണം പോര; സംസ്കൃതകവിത ഒരുവിധം കൊള്ളാം. ചില ശ്ലോകങ്ങൾ പ്രദർശിപ്പിക്കാം.

“ശൂരസ്സരവരോരുഗർദ്ദനജനരാജോ ഭൂജാതല്ലജ-
ജ്യോതിരാജീവിജിത: കുടിലധീകോട്യഗ്രഗണ്യസ്തദാ
ആവൃന്യുവൃതമാമസംഖ്യലലനാരതേ സ്വകീയാം പ്രിയാം
ശ്രീവല്ലിം സ്മരല്ലഭഗ്നഹൃദയസ്സസ്നേഹമോഹസ്പഹം.”

“ശസ്താശസ്ത്യാഥ രാജേന്താ ബാഹുബാഹവി തലാതലി
പ്രബലേ
മുഷ്ടീമുഷ്ടീ കലഹേ കേശാകേശ്യേത്യ തൗ ജഗൗ ഹംസ:”

“ആകണ്ഠ പ്രചലൽകർപദു ഭഗവൻ ദാസോ ഗദേനേദുശാ
വൈകണ്ഠാംബുജസംഭവേന്ദ്രനിയമിസ്തോമാർച്ചയാ ദൂയേ
ദൃശം
ശ്രീകണ്ഠീപുരനാഥ കിന്നു കൃണമ:?
കാരണ്യസംപൂർണ്ണത-
ന്മാ കണ്ഠോ ഭവതാദ്ഭവാൻ മമ പരിത്രാണേ
ജഗന്നായക!”


പൃഥ്യാം പ്രഖ്യാപയേയ: കവനമിദമുമാ-
വാമദേവാംബുജാക്ഷാ-
സ്സുരഭ്യോദ്രിക്തകാശ്ചീരഭസിതരജോ-
ഗോപികാഭൂഷിതാങ്ഗാ:

ഹര്യക്ഷേന്ദ്രോപക്ഷിപ്രകരവരമഹാ-
വാഹനാസ്സപ്രഹർഷം
നിത്യം ചിത്തൈകരങ്ഗസ്ഥലകൃതലളിത-
ക്രീഡനാമ്രേഡനാ മേ.”

“ശശാകചുഡോപ്യധികൗഷ്ഠ്യശാലീ-
ത്യദീര്യതേ താപസപുങ്ഗവൈസ്തം
തദ്യുക്തമേവേശ്വര കാമദാതു:
കാമപ്രഹർത്തുശ്ച തവാദ്ഭൂതാത്മൻ.”

ഒരു ഭാഷാശ്ലോകം:

ഒളിക്കയ്യും കോപരസേന നെറ്റി
ചുളിക്കയ്യും ഭാരതി! ചെയ്തിടാതെ
കളിക്ക നൽപ്പഞ്ചിരിവേരി വാരി-
ത്തളിച്ചു നീയെപ്പൊഴുമെന്റെ നാവിൽ.”



3 ഗ്രാമത്തിൽ

രാമവർമ്മകോയിത്തമ്പുരാൻ

(1028-1091)

ജനനവും വിദ്യാഭ്യാസവും

ഹൈദരാലി മലബാർ ആക്രമിച്ച കാലത്തു തിരുവിതാംകൂറിൽ ഓടിയിരുന്ന ധർമ്മരാജാവിനെ അഭയംപ്രാപിച്ചു പഠപ്പൊതു കഞ്ഞിക്കുടിത്തമ്പുരാട്ടിയുടെ മൂത്ത പുത്രി തിരുവല്ലാത്താലകിൽ ചെങ്ങന്നൂർഗ്രാമത്തിൽ പെട്ട ഒരു സിംഹലയ്ക്കു ഒരു ഭവനം പണിയിച്ച് അവിടെ 982-ൽ പാർത്തതുകണ്ടിയതായി മുൻപു പ്രസ്താവിച്ചിട്ടുണ്ടല്ലോ. ആ ശാഖയിലെ അംബികാദേവിയമ്മയുടെയും പുത്രനായി രാമവർമ്മകോയിത്തമ്പുരാൻ 1028-മാണ്ടു മിഥുനമാസം ഉത്രട്ടതി നക്ഷത്രത്തിൽ ജനിച്ചു. മാതാവു വിദ്വേഷിയും ബാലചികിത്സയിൽ വിദഗ്ദ്ധയുമായിരുന്നു. ബാല്യത്തിൽ ചില പ്രാഥമികപാഠങ്ങൾ പഠിപ്പിച്ചു എന്നൊരാൾ പഠിപ്പിച്ചുകൊണ്ടിരുന്നപ്പോൾ, കോയിത്തമ്പുരാന്റെ വലിയമ്മാവന്റെ മകനും വിദ്വാനുമായ തിരുവല്ലാ നെടുമ്പുറത്തുകൊട്ടാരത്തിൽ വരികയും, കുമാനായകന്റെ ധിഷണാവൈഭവം കണ്ടു സന്തുഷ്ടനായി സ്വഗൃഹത്തിലേക്കു കൂട്ടിക്കൊണ്ടുപോയി ആ താലൂക്കിൽപെട്ട ചെറുകോൽ ചേക്കോട്ടു കൊച്ചിള്ള ആശാനെ കാവ്യങ്ങൾ അഭ്യസിപ്പിക്കുന്നതിന് നിയമിക്കുകയും ചെയ്തു. ആ ആശാനെ നൈഷധം പഠിപ്പിക്കുന്നതിനു പ്രത്യേകം സാമർത്ഥ്യമുണ്ടായിരുന്നു. അദ്ദേഹത്തിൽനിന്നു കാവ്യങ്ങൾ മാത്രമേ അഭ്യസിച്ചുള്ളൂ. എങ്കിലും കോയിത്തമ്പുരാൻ ആ ആശാനോടുള്ള ഭക്തി അപാരമായിരുന്നു; കൊല്ലത്തോറും ഓരോ പഠനപ്രസ്തുത ഗുരുനാഥനു മരിക്കുന്നതുവരെ ദക്ഷിണയായി കൊടുത്തുകൊണ്ടിരുന്നു എന്നു കേട്ടിട്ടുണ്ട്. അന്നന്തരം സമീപത്തുള്ള എണ്ണയ്ക്കാട്ടുകൊട്ടാരത്തിൽപ്പോയി അവിടെ കൊച്ചൻജൻ എന്ന പേരിൽ പ്രസിദ്ധനായ കാർത്തികതിരുനാൾ കേരളവർമ്മത്തമ്പുരാനോടു നാടകാലങ്കാരങ്ങളും, തർക്കം, വ്യാകരണം, വേദാന്തം എന്നീ ശാസ്ത്രങ്ങളും ശില്പവിദ്യയും അഭ്യസിച്ചു സമകാലികന്മാരുടെയിടയിൽ ഒരു നല്ല സംസ്കൃതപണ്ഡിതനെന്ന് പേർ നേടി. കൊച്ചൻജൻതമ്പുരാൻ അൻപതു വയസ്സോളം ജീവിച്ചിരുന്നു. 1058-ൽ മരിച്ചു വടക്കേ മലയാളത്തിൽ ചിറയ്ക്കൽക്കോവിലകത്തു താമസിച്ചുകൊണ്ടു അവിടത്തെ അമ്പുരാജാവിനോടു ജ്യോതിശ്ശാസ്ത്രം വശമാക്കി. അന്നന്തരത്തെ മൂത്തകോയിത്തമ്പുരാനോടാണ് അഷ്ടാങ്ഗഹൃദയം പഠിച്ചത്. മുകാംബിയിലും മധുരയിലും പോയി ദേവിയെ ഭജിച്ച് ഒരു അനുഗൃഹീതനായ കവിയായും ഉയർന്നു. സംഗീതത്തിൽ നൈസർഗ്ഗികമായുള്ള വാസന സ്വയം പരിശ്രമിച്ചു പരിപുഷ്ടമാക്കി വിനവായനയിൽ വിദഗ്ദ്ധനായി. പാലക്കാട്ടു രാമസ്വാമിശാസ്ത്രികളെ കൊട്ടാരത്തിൽ വരുത്തി അദ്ദേഹത്തിൽനിന്നു യോഗാഭ്യാസ പരിപാടിയും ശീലിച്ചു. അങ്ങനെ വിപുലമായ ഒരു വിജ്ഞാനഭണ്ഡാഗാരം അദ്ദേഹം പല കൊല്ലത്തെ പരിശ്രമംകൊണ്ടു സ്വായത്തമാക്കി.

അന്നന്തരകാലജീവിതം

കോയിത്തമ്പുരാൻ ഒരു സഞ്ചാരപ്രിയനായിരുന്നു. പലപ്പോഴും എണ്ണയ്ക്കാട്ട്, ആറന്മുള, അന്നന്തപുരം, ലക്ഷ്മിപുരം, മരിയപ്പള്ളി, ചിറയ്ക്കൽ എന്നീ കൊട്ടാരങ്ങളിൽ താമസിക്കുകയും അവിടങ്ങളിലെ സാഹിത്യരസികന്മാരും സംഗീതജ്ഞന്മാരുമായി സമ്പർക്കം പുലർത്തുകയും ചെയ്തു വന്നു. എണ്ണയ്ക്കാട്ടു ഉമ്മക്കുടിത്തമ്പുരാട്ടിയേയും, ആറന്മുളചെങ്കരശ്ശേരിക്കൊട്ടാരത്തിൽകൊച്ചുക്കുത്തിത്തമ്പുരാട്ടിയേയും, മരിയപ്പള്ളി പങ്കിത്തമ്പുരാട്ടിയേയും പരിഗ്രഹിച്ചു. ഇവരിൽ ആദ്യം നാമനിർദ്ദേശം ചെയ്ത രണ്ടു തമ്പുരാട്ടിമാരുടേയും മരണാനന്തരം 1068-ൽ കണ്ടിയൂർ ഓണമ്പള്ളിയിട്ടിൽ മാധവിയമ്മയെ വിവാഹം ചെയ്തു. ആ യുവതിക്കു സന്ദേശത്തിലും സാഹിത്യത്തിലും ഒന്നുപോലെ നൈപുണ്യമുണ്ടായിരുന്നു. ഗ്രാമത്തു കൊട്ടാരത്തിൽ താമസിക്കുമ്പോൾ ആയിക്കുടി സുബ്രഹ്മണ്യശാസ്ത്രി, വൈക്കത്തു രവിവർമ്മത്തമ്പുരാൻ തുടങ്ങി പലരേയും സംസ്കൃതത്തിൽ ഉപരിഗ്രന്ഥങ്ങൾ അഭ്യസിപ്പിച്ചിട്ടുണ്ട്. മാതാവ് 1075-മാണ്ടും മരിച്ചു. അമ്മാവന്റെ മരണത്തിനുശേഷം കുടുംബത്തിലെ കാരണവരായി. അഞ്ചു കൊല്ലം ആ സ്ഥാനത്തെ അലങ്കരിച്ചു. 1091-മാണ്ടു കന്നിമാസം 22-ാം നു അത്തം നക്ഷത്രത്തിൽ യശസ്കരീരനായി. അദ്ദേഹം ഒരു ഇന്ദ്രവരഭക്തനായിരുന്നു. ധനമൃഷ്ടി, ആഡംബരഭ്രമം മുതലായ ദോഷങ്ങൾ അദ്ദേഹത്തെ ഒരിക്കലും ബാധിച്ചിരുന്നില്ല.

കൃതികൾ

(1) മീനകേതനചരിത്രം ചമ്പു, (2) കച്ഛലവൃത്തം മണിപ്രവാളം, (3) അന്യാപദേശമാല, (4) ഭാഷാഗീതഗോവിന്ദം, (5) ബ്രഹ്മീതാനാടകപുരണം, (6) രസസ്വരൂപനിരൂപണം, (7) ഋതുവർണ്ണനം, (8) ജ്യോതിഷപ്രദീപം ഇവയാണ് രാമവർമ്മകോയിത്തമ്പുരാന്റെ മുഖ്യകൃതികൾ. ചില നല്ല മുകുതകങ്ങളും ഇദ്ദേഹം രചിച്ചിട്ടുണ്ട്. ഗീതാഗോവിന്ദത്തിന്റെ തർജ്ജമകണ്ടുകിട്ടിയിട്ടില്ല. ഭാഷയിൽ ശ്ലേഷകല്പനയ്ക്ക് അസാമാന്യമായ പാടവമുണ്ടായിരുന്നു. ജ്യോതിഷപ്രദീപം ബാലന്ദർക്കുവേണ്ടി എഴുതിയ ഒരു കൃതിയാണ്. അദ്ദേഹത്തിന്റെ ഏതു ശ്ലോകത്തിലും പ്രായേണ ഏതെങ്കിലും ഒരു പുതുമ കാണാതിരിക്കുകയില്ല. ജലപ്രായമായി കവനംചെയ്യുന്നത് അദ്ദേഹത്തിന് അഭിമതമായിരുന്നില്ല. അർത്ഥഗൗരവത്തിലാണ് അദ്ദേഹത്തിന്റെ ദൃഷ്ടി പതിഞ്ഞത്. രചനയ്ക്കു നിഷ്കർഷകരെവുണ്ട്. ഏതായാലും സമകാലികന്മാരുടെയിടയിൽ “ഗ്രാമത്തിൽക്കവി രാമവർമ്മന്തമ്പുരാൻ” അഭ്യർഹിതമായ നിലയാണുണ്ടായിരുന്നത്.

മീനകേതനചരിത്രം ചമ്പു

ഒമ്പതാം ശതകത്തിന്റെ അവസാനത്തോടുകൂടി ഉത്സന്നമായ ഭാഷാചമ്പുപ്രസ്ഥാനം ഗ്രാമത്തിൽ കോയിത്തമ്പുരാൻ വീണ്ടും ഉത്ഥാപനം ചെയ്തു. മീനകേതനചരിത്രം എന്ന പേരിൽ ആയിലും തിരുനാൾ മഹാരാജാവ് ഒരു ഗദ്യകാവ്യം നിർമ്മിച്ചു എന്നും വിശാഖം തിരുനാൾ മഹാരാജാവിന്റെ കാലത്തു അതു വലിയ കോയിത്തമ്പുരാൻ പരിശോധിച്ചു പ്രസിദ്ധീകരിച്ചു എന്നും മുൻപു പറഞ്ഞിട്ടുണ്ടല്ലോ. ആ പുസ്തകം വായിച്ച് അതിന്റെ ചുട്ട് ആറുനതിനമുൻപു എഴുതിയതാണ് പ്രസ്തുത ചമ്പു. അതിനു ഭാഷാമഞ്ജരിയെന്നും അതിലെ ഓരോ ഭാഗത്തിനും കലികയെന്നും കവി വിശേഷണം ചെയ്തിരിക്കുന്നു. ആകെ അഞ്ചു ഭാഗങ്ങളേ കിട്ടിയിട്ടുള്ളൂ. ഗ്രന്ഥം പൂർണ്ണമായെന്നു തോന്നുന്നില്ല. രണ്ടാം കലികയുടെ അവസാനത്തിൽ

“ശ്രീവഞ്ചീശാഖിശാഖഭൂമിരമണൻ
കാൽത്താമരത്താരണിനെ-
ച്ചിട്ടുണ്ടെന്നാരു രാമവർമ്മകവിനാ ചമ്പുപ്രബന്ധാത്മനാ
സമ്യങ്നിർമ്മിതമീനകേതനചരിത്രാഭിഖ്യായായിട്ടമി-
ബഭാഷാമഞ്ജരിയിൽ ദ്വിതീയകലികാ സമ്പൂർണ്ണയായ്
മങ്ഗളം”

എന്നൊരു പദ്യം കാണുന്നു. ഗദ്യങ്ങളുടെ വൃത്തഗന്ധികളായും അല്ലതെയും ഘടിപ്പിച്ചിട്ടുണ്ട്. വൃത്തഗന്ധിയില്ലാത്ത ഗദ്യസരണി പുനത്തിന്റെ കാലം തുടങ്ങി ബഹിഷ്കരിക്കപ്പെട്ടിരുന്നതു കോയിത്തമ്പുരാൻ വീണ്ടും അങ്ഗീകരിച്ചു. അത്തരത്തിലുള്ള അതിപ്രാചീനങ്ങളായ ചമ്പു ഗദ്യങ്ങൾ അദ്ദേഹം വായിച്ചിരിക്കുവാൻ ഇടയില്ലാത്തതുകൊണ്ട് ആ പ്രസ്ഥാനത്തിന്റെ ഉപജ്ഞാതാവെന്നാണ് അദ്ദേഹത്തെ വളരെക്കാലത്തേക്കു സഹൃദയന്മാർ കരുതിയിരുന്നത്.

കച്ഛലവൃത്തം മണിപ്രവാളം

വിഭിന്നവൃത്തങ്ങളിൽ നൂറ്റിരണ്ടു ശ്ലോകങ്ങൾ അന്തർഭവിക്കുന്ന ഒരു ഖണ്ഡകാവ്യമാണ് കച്ഛലവൃത്തം. ആരംഭത്തിൽ

“ചൊല്ലുനുള്ളർത്ഥജാലം പൊഴിയണമതുത-
ന്നല്ല കേൾക്കുന്നനേര-
ത്തല്ലാസം മാനസത്തിൽ സഹൃദയജനത-
കേറ്റുമുണ്ടായ് വരേണം;
നല്ലോണം ചേർന്നുവന്നിടണമിഹ വഴിപോ-
ലുള്ള സന്ദർഭവും തൃ-
ക്കൊല്ലുബാഹുത്ര വസിക്കും ഭഗവതി!യതിനായ്
നിൻപദം കമ്പിടുന്നേൻ.”

എന്ന ശ്ലോകത്തിൽ മുകാംബികാഭഗവതിയേയും “പീലിക്കാർക്കുനൽകെട്ടിത്തിരുകിയതിൽ മയിൽ-
പ്പിലിയും ഫാലദേശം
ചാലേ തൊട്ടുള്ള ഗോപിക്കുറിയുമഴകെഴും
മാലയും മാർവിടത്തിൽ
തോളിൽച്ചേർത്തുള്ളൊരോടക്കുഴലുമണികരേ
കാലിമേയ്ക്കുന്ന കോലും
കോലും ഗോപാലവേഷം കലരമുപനിഷ-
ത്തിന്റെ സത്തേ! നമസ്തേ!”

എന്ന ശ്ലോകത്തിൽ ഗ്രാമത്തിൽ ശ്രീകൃഷ്ണനേയും കവി നമസ്കരിക്കുന്നു.

അന്യാപദേശമാല

ചങ്ങനാശ്ശേരി മുത്ത കോയിത്തമ്പുരാനോടു താൻ വായു വാങ്ങിയിരുന്ന കുറേ ഉറപ്പിക ഉടനേ മടക്കിത്തരണമെന്ന് ആവശ്യപ്പെട്ടുകൊണ്ട് അദ്ദേഹം ഒരിക്കൽ ഒരു അനൂപരനെ ഗ്രാമത്തിലേക്ക് അയച്ചു. തൽക്കാലം ഉറപ്പിക കൈവശമില്ലാതിരുന്നതിനാൽ താഴെ ചേർക്കുന്ന ശ്ലോകമെഴുതി കവി അതിനു പകരമായി കൊടുത്തു.

“വല്ലപ്പോഴുമൊരിക്കലിത്തിരി ഭവൽപാകത്തെ
നോക്കിടുവോ-
ർക്കല്ലാർക്കും ബഹുധോപകാരകരമായിപ്പം ഫലം
നല്കിപ്പം
തെങ്ങേ! നിനുടെ തുങ്ഗതയ്ക്കനുസരിച്ചുൾക്കാതലുണ്ടായിര-
ന്നൊലിത്ഥമുലച്ചികച്ചുരസമിൻകൊണ്ടുവന്നിടുമോ?”

അതു വായിച്ചുനോക്കി ഉത്തമർണ്ണന്റെ ഭാഗിനേയനായ ചെറുണ്ണികോയിത്തമ്പുരാൻ ആ രീതിയിൽ ഒരു കാവ്യം ഉണ്ടാക്കണമെന്ന് അപേക്ഷിക്കുകയും കവി ആ അപേക്ഷയനുസരിച്ച് അൻപതുശ്ലോകങ്ങൾ അടങ്ങിയ അന്യാപദേശമാല രചിക്കുകയും ചെയ്തു. രണ്ടു ശ്ലോകങ്ങൾ ആ ഭാവഗംഭീരമായ കാവ്യത്തിൽനിന്ന് ഉദ്ധരിക്കാം.

“ആ മന്ദാരമരങ്ങളാണു തനയന്മാരായ നാലഞ്ചുപേർ
പൂമാതാ മകളെന്നുമല്ല ഭ്രവനത്രാതാവു നാരായണൻ
ജാമാതാവുമെടോ നിനക്കു കടലേ! നീതന്നെ രത്താകരം;
ശ്രീമത്തും കുറവില്ലെച്ചിലിനിയും നിന്നില്ലതാണള്ളതം.”
ചുരുക്കുകായ്ചമച്ചും പുരയിടമിലും
ചിത്രകൂടം രചിച്ചും
നൂറ്റം പാലും കഴിച്ചും ചില ബലി ബലമായ്
ഭക്തിയോടാചരിച്ചും
ആരാധിക്കുന്നവർക്കും തലയിലടികൾകൊ-
ണ്ടാക്രമിക്കുന്നവർക്കും
പാരതൊപ്പം കൊടുക്കുന്നരഗവര! ഭവൻ
നല്ലൊരാശിസ്സു മേന്മേൽ.”

ആശിസ്സിനു പാമ്പിന്റെ വിഷപ്പല്ലെണം അർത്ഥമുണ്ട്.

ബ്രഹ്മീതാനാടകപുരണം

ക്രിസ്തുതപരിത്രത്തിലെ ഒരു ഇതിവൃത്തത്തെ ആസ്പദമാക്കി ബ്രഹ്മീതാ എന്ന പേരിൽ ഒരു നാടകം ചങ്ങനാശ്ശേരി ലക്ഷ്മിപുരത്തു രവിവർമ്മ കോയിത്തമ്പുരാൻ സിംഹലയ്ക്കെ ചില കത്തോലിക്കാക്രിസ്ത്യാനികളുടെ അഭ്യർത്ഥനയനുസരിച്ച് 1074-മാണ്ടിടയ്ക്കു രചിക്കുവാൻ ആരംഭിച്ചു. മൂന്നുകത്തോളം എഴുതിയപ്പോൾ അദ്ദേഹത്തിനു കായികവും മാനസികവുമായ അസ്വാസ്ഥ്യം നേരിട്ടതിനാൽ ആ ഉദ്യമത്തിൽനിന്നു വിരമിക്കേണ്ടിവന്നു. തന്നിമിത്തം ബാക്കി ഭാഗംകൂടി നിർമ്മിക്കുവാൻ ആ കൃതി കവി ഗ്രാമത്തിൽ രാമവർമ്മകോയിത്തമ്പുരാനയച്ചു കൊടുത്തു. രാമവർമ്മകോയിത്തമ്പുരാൻ ആ മൂന്നുകങ്ങളിലും രസസ്ഫുർത്തിക്കുവേണ്ടി അവിടവിടെ ഏതാനും ചില ശ്ലോകങ്ങൾകൂടി എഴുതിച്ചേർക്കുകയും നാലാമങ്കം ആരംഭിച്ച് അതിലും സ്വല്പഭാഗം രചിക്കുകയും ചെയ്തു. പിന്നീടു എത്ര കാരണത്താലോ ആ വ്യവസായം അദ്ദേഹവും തുടർന്നില്ല. താഴെക്കാണുന്ന ശ്ലോകം രസസ്വരൂപനിരൂപണത്തിൽ ‘ലളിതം’ എന്ന ശൃംഗാരചേഷ്ഠയു ഉദാഹരണമായി കവി ഘടിപ്പിച്ചിട്ടുള്ളതു ബ്രഹ്മീതാ രണ്ടാമങ്കത്തിലും എടുത്തുചേർത്തിരിക്കുന്നു.

“ചഞ്ചൽപ്പോർക്കൊങ്കമേൽനിന്നഴിയുമൊരു
മുലകച്ചമേൽ വച്ചിടക്കൈ
തഞ്ചത്തിന്നൊത്തു വീശിത്തരിവളുകൾ കില്പ-
ങ്ങുന്ന മറ്റേക്കരത്തെ
ചാഞ്ചാടിക്കൊഞ്ചിയാടിച്ചരണകിസലയം
മെല്ലവേ വച്ചുവച്ചി-
മാൻചേൽക്കണ്ണാൾ നടക്കും വഴിയിലൊരു രജ-
സ്സാകിൽ ഹാ! ഞാൻ കൃതാർത്ഥൻ.”

അധോലിഖിതമായ ശ്ലോകം നാലാമങ്കത്തിൽപ്പെട്ടതാണ്.

“കിറിപ്പിറിഞ്ഞു വഷളായി മുഷിഞ്ഞിരിക്കു-
ന്നിൻപഴത്തണിയുടുത്തു ശരീരമാകെ
ചേറ്റംപുരണ്ടൊരുവനി നടയിൽക്കിടന്നു
മാറത്തടിച്ചു മുറയിട്ടു കരഞ്ഞിടുന്നു.”

രസസ്വരൂപനിരൂപണം

തമ്പുരാന്റെ കൃതികളിൽ അതിപ്രധാനമായി ഞാൻ ഗണിക്കുന്നതു രസസ്വരൂപനിരൂപണത്തെയാണ്. എ. ആർ. രാജരാജവർമ്മകോയിത്തമ്പുരാൻ 1077-ൽ പ്രസിദ്ധീകരിച്ച ഭാഷാഭൂഷണം എന്ന അലങ്കാരഗ്രന്ഥത്തിലെ രസപ്രകരണത്തിൽ സഞ്ചാരിഭാവങ്ങൾക്ക് ഉദാഹരണങ്ങളും മറ്റും പ്രസ്തുതകൃതിയിൽനിന്ന് ഉദ്ധരിച്ചിട്ടുള്ളതായി കാണുന്നതിനാൽ ആ കൊല്ലത്തിനു മുമ്പാണ് അതിന്റെ രചന എന്നു വ്യക്തമാകുന്നു. കവിയുടെ അലങ്കാരശാസ്ത്രജ്ഞതയ്ക്കും സഹൃദയത്വത്തിനും കവിതാപാടവത്തിനും രസസ്വരൂപനിരൂപണം ഉത്തമനിദർശനമായി പരിലസിക്കുന്നു. തന്റെ കുടുംബത്തെ ചേലക്കലാപത്തിൽനിന്നു രക്ഷിച്ച ധർമ്മരാജാവിന്റെ വിശ്വോത്തരങ്ങളായ അപദാനങ്ങളെയാണ് കവി ഉദാഹരണശ്ലോകങ്ങളിൽ വർണ്ണിക്കുന്നത്. വിഷയവിവരണത്തിനു ഗദ്യം ഉപയോഗിക്കുന്നു. അതിലെ ശൈലി ആകർഷകമാണ്. താഴെക്കാണുന്ന വാക്യങ്ങൾ പരിശോധിക്കുക.

“രസം ലൗകികമെന്നും അലൗകികമെന്നും രണ്ടുതരത്തിലുണ്ട്. അവയിൽ ആദ്യത്തേതു കദളിപ്പഴം മുതലായതു തിന്നുമ്പോഴുണ്ടാകുന്ന ആനന്ദംപോലെ താല്ക്കാലികം മാത്രമാകുന്നു. രണ്ടാമത്തേതു സ്ഥിരമാണ്. ആദ്യത്തേതു നായകനിഷ്ഠവും രണ്ടാമത്തേതു സാമാജികനിഷ്ഠവുമാകുന്നു എന്നു ധരിക്കേണ്ടതുണ്ട്. സാമാജികന്മാരാകട്ടെ ലൗകികന്മാരായ നായികാനായകന്മാരുടെ അനുരാഗികളുടെ അനുമനംകൊണ്ടു സംസ്കരിക്കപ്പെട്ട സഹൃദയത്വത്തോടുകൂടിവരായിട്ടു നാടകാദികളിലെ ശാബ്ദികശക്തിനിമിത്തം രാമാദിനായകന്മാരെ പ്രത്യക്ഷന്മാരാക്കി സങ്കല്പിക്കുന്നു. അങ്ങനെ ഭാവന ചെയ്യുന്ന സാമാജികന്മാരുടെ മുന്നിൽ ആനായകന്മാർ സ്വസ്വരൂപേണ എന്ന പോലെ സ്ഥിതി ചെയ്യുന്നു. അതുപോലെതന്നെയാണ് ലൗകികങ്ങളായ രത്യദികളും സ്ഥായിഭാവങ്ങളായിത്തീരുന്നത്” രണ്ടു ശ്ലോകങ്ങൾകൂടി പകർത്തിക്കണിക്കാം.

“ശൃംഗാരത്തിന്റെ നാനോ, രസികതയൊഴുകി-
പ്പോകുവാനുള്ള ഇമ്പോ,
സൗന്ദര്യത്തിന്റെ കാമ്പോ, മദനരസചിദ്രാ-
നനപന്തേൻകഴമ്പോ,
ബ്രഹ്മവിൻ സൃഷ്ടിവിൻപോ, നയനസുഖ-
ലതയ്ക്കുന്നു നല്കുന്ന കമ്പോ,
കന്ദർപ്പൻ വിട്ടൊരമ്പോ, ത്രിഭുവനവിജയ-
ത്തിന്നിവൻ? തോഴിയമ്പോ!” (വിസ്മയം)

“കൊഞ്ചിപ്പിഞ്ചിരിതുകി നൽപ്പുകിവി
ല്ലല്ലം വളച്ചായം
നെഞ്ചിൽത്തഞ്ചിടുമാറ്റു ചെഞ്ചൊടി നന
ചെന്തോമനത്തോഴിയാൾ
ചെഞ്ചേമേ തുടരുന്ന ചഞ്ചലമിഴി-
ത്തെല്ലിന്റെ തല്ലേല്ക്കയൊൽ
വഞ്ചിക്കോണിപനാസ്ഥയിയിടെ മനോ-
രാജ്യത്തിൽ മാത്രത്തിലായ്.” (ഉദ്ദിപനവിഭാവം)

ഋതുവർണ്ണനം

ഇതിൽ വർഷത്തുവിനേയും ഹേമന്തർത്തുവിനേയും പറ്റിയുള്ള വർണ്ണനകളേ കാണുന്നുള്ളൂ. ശേഷം ഭാഗങ്ങൾ നിർമ്മിച്ചിട്ടുള്ളതായി തോന്നുന്നില്ല. ആദ്യത്തേതു ഭാഷയിലും രണ്ടാമത്തേതു സംസ്കൃതത്തിലുമാണ് രചിച്ചിരിക്കുന്നത്.

“പ്രമദമാർ മദമാർന്നു മണാളരെ
നിപുണരായ് പൂണരായ്കനിമിത്തമായ്
സ്മരണതാനിടയാനിടയാകുമ-
ന്നളികളോർത്തു വിളമ്പി വിളംബരം.” (വർഷർത്തു)

“ആകർഷൻ വസനാഞ്ചലം തനുലതാം ശിഷ്യൻ
മുഹൂർത്തിർദ്ദയം
വ്യായനൻ കചകുടകും വികസയൻ രോമോദഗമൈ
രങ്ഗകം
സിൽക്കാരം പരിശീലയൻ വിദലയൻ
ബിംബാധരംസുഭുവം
യദായുർമൃഗനാദിഗന്ധസുഭുഗോ വാതി പ്രഭാതാഗമേ.” (ഹേമന്തർത്തു)

രണ്ടു മുകുതകങ്ങൾ

കോയിത്തമ്പുരാന്റെ ചില മുകുതകങ്ങൾ പ്രസിദ്ധങ്ങളാണ്.

“പിദയാതി പയേയരാംബരം
ചരമതു പ്രഥമം കദാപി നോ
ഇതി സോനരവോസ്തമേതേ മേ
കേപയാ ദർശിതയാ മയി തയാ.” (സ്ത്രീചാട്ട)

“മോറങ്ങൊ വിയർക്കിണോ വിശറിണോ
വിശ്വമുണോ വീശണോ
ഏർനേരായി വിശകണ്ണതില്ലയോ വൃഥാ
കൃതിക്കണതെന്തേ ഭവൻ?
നാർണ്ണോന്തണിനു ചോറണോമ കറിണോ
കണ്യാങ്ങണോ കപ്പണോ
നേരേ ചൊല്ക മറച്ചുരതിതി മുഴൻ
മാഴ്കാതെ നല്കിടുവാൻ.”

(വടക്കേ മലയാളത്തിലെ വ്യവഹാരഭാഷയെപ്പറ്റി അവഹേളനം)

5 എണ്ണയ്ക്കട്ട രാജരാജവർമ്മത്തമ്പുരാൻ (1028-1092)

ജനനവും വിദ്യാഭ്യാസവും

എണ്ണയ്ക്കട്ട രാജരാജവർമ്മത്തമ്പുരാൻ 1028-ാമാണ്ടു കുംഭമാസത്തിൽ കാർത്തിക നക്ഷത്രത്തിൽ ജനിച്ചു. പിതാവ് മലബാർ വേപ്പൂർക്കോവിലകത്തെ ഒരു ശാഖയായ വടക്കേമം രാജരാജവർമ്മവലിയകോയിത്തമ്പുരാനും മാതാവ് എണ്ണയ്ക്കട്ട കൊട്ടാരത്തിലെ മഹാപ്രഭത്തമ്പുരാട്ടിയുമായിരുന്നു. കുഞ്ഞാരു എന്ന ഓമനപ്പേരിലാണ് ചരിത്രനായകനെ കേരളീയർ അറിയുന്നത്. സംസ്കൃതത്തിൽ ബാലപാഠങ്ങൾ കട്ടമ്പേരൂർ കുഞ്ഞുവാരിയറിനിന്നു പഠിച്ചതിനുമേൽ അമ്മാവനും ഗ്രാമത്തിൽ കോയിത്തമ്പുരാന്റെ ഗുരുനാഥനുമായ എണ്ണയ്ക്കട്ട കൊച്ചനജൻ എന്ന കേരളവർമ്മത്തമ്പുരാനോടും അദ്ദേഹത്തിന്റെ ജ്യേഷ്ഠൻ രാമവർമ്മത്തമ്പുരാനോടും കാവ്യന്യാടകാലങ്കാരങ്ങൾ അഭ്യസിച്ചു. രാമവർമ്മത്തമ്പുരാൻ കൊച്ചനജന്റേയും ഗുരുവായിരുന്നു. തദനന്തരം കേരളവർമ്മ കോയിത്തമ്പുരാന്റെ അന്വേഷണത്തിലായി തിരുവനന്തപുരത്തും അരിപ്പാട്ടും താമസിച്ചു വ്യാകരണവും ഇംഗ്ലീഷും പഠിച്ചതിനുപുറമെ അനന്തപുരത്തു രാജരാജവർമ്മ മുത്ത കോയിത്തമ്പുരാന്റെ അടുക്കൽ നിന്ന് ആയുർവേദവും വയ്ക്കത്തു മം നമ്പൂരിയിൽനിന്നു തച്ചശാസ്ത്രവും മൈസൂർ ശൃങ്ഗേരിമാത്തിലെ സുബ്രഹ്മണ്യശാസ്ത്രികളെ കൊട്ടാരത്തിൽ വരുത്തി അദ്ദേഹത്തോടു് തർക്കശാസ്ത്രവും ഗ്രഹിച്ച് അക്കാലത്തെ ഒരു വിദ്യാലയവെന്നെ കീർത്തി സമാർജ്ജിച്ചു. സർഗീതകലയിലും ജ്യോതിശാസ്ത്രത്തിലും കൂടി അദ്ദേഹത്തിന് അഭിനിവേശമുണ്ടായിരുന്നു. നല്ല ഒരഭ്യാപകന്റേയും വാഗ്മിയുടേയും നിലയിലും ഉയർന്ന ഒരു സ്ഥാനം സമ്പാദിച്ചു. അദ്ദേഹത്തിന്റെ ശിഷ്യന്മാരിൽ പ്രഥമഗണനിയൻ പരവൂർ കെ. സി. കേശവപിള്ളയാണ്. പരവൂർ പടിഞ്ഞാറേവീട്ടിൽ ലക്ഷ്മിഅമ്മയാണ് ആദ്യത്തെ ഭാര്യ. ആ സാധിയുടെ സഹോദരി കല്യാണിഅമ്മയെ കെ.സി.യും പരിഗ്രഹിച്ചു. സ്വദേശത്തു ഹൈക്കോടതി ജഡ്ജി കെ.ജി. പരമേശ്വരമേനോന്റെ സഹോദരി ജാനകിയമ്മയും അദ്ദേഹത്തിന്റെ സഹധർമ്മിണിയായിരുന്നു. കേശവപിള്ളയ്ക്കു സംസ്കൃതത്തിൽ ഉപരിഗ്രന്ഥങ്ങൾ അദ്ദേഹത്തിൽനിന്നു പഠിക്കുവാൻ ഇടവന്നത് ആ ബന്ധം നിമിത്തമാണ്. ഒടുവിൽ തിരുവനന്തപുരത്തു തങ്കമിണിഅമ്മ എന്നൊരു യുവതിയേയും പരിഗ്രഹിക്കുകയുണ്ടായി. രാജരാജവർമ്മത്തമ്പുരാൻ 1092-ാമാണ്ടു മിഥുനമാസം 22-ാംനു യശശ്ശരീരനായി.

കൃതികൾ

രാജരാജവർമ്മത്തമ്പുരാൻസംസ്കൃതത്തിൽ (1) കൃഷ്ണകേശാദിപാദസ്തവം, (2) ലക്ഷണാസ്വയംവരം ചമ്പു, (3) വൈയാകരണ സിദ്ധാന്തസംഗ്രഹം, (4) ശ്രീമൂലകാപദാനസ്തവം എന്നീ കൃതികളും, ഭാഷയിൽ (5) അലങ്കാരദീപിക, (6) തങ്കമിണീസ്വയംവരം നാടകം, (7) സ്വപ്നവാസവദത്തം നാടകം (തർജ്ജമ), (8) മേഘസന്ദേശം (തർജ്ജമ), (9) വിരൂപാക്ഷപഞ്ചാശിക (തർജ്ജമ), ഈ ഗ്രന്ഥങ്ങളും രചിച്ചിട്ടുണ്ട്. ഇവയിൽ പ്രധാനങ്ങളായി പരിഗണിക്കേണ്ടതു വൈയാകരണസിദ്ധാന്തസംഗ്രഹത്തേയും അലങ്കാരദീപികയേയുമാണ്. സ്വപ്നവാസവദത്തവും വിരൂപാക്ഷപഞ്ചാശികയും ഒടുവിലത്തെ കൃതികളാണ്. തമ്പുരാന്റെ സംസ്കൃതകവികൾക്കേ ആസ്വാദ്യതയുള്ളൂ. ഭാഷാകൃതികളിൽ അലങ്കാരദീപികയൊഴികെ മറ്റുള്ളവ പ്രായേണ ഗുണവികലങ്ങളാണ്. തങ്കമിണീസ്വയംവരം ഞാൻ വായിച്ചിട്ടില്ല.

വൈയാകരണ സിദ്ധാന്തസംഗ്രഹം

സിദ്ധാന്തകൗമുദി മുഴുവൻ സംസ്കൃതത്തിൽ അനുഷ്ടുപ്പശ്ലോകങ്ങളായി സങ്ഗ്രഹിച്ചിരിക്കുന്ന ഈ കൃതി ഏറ്റവും വിശിഷ്ടവും തമ്പുരാന്റെ വ്യാകരണപാണ്ഡിത്യത്തിനു മകടോദാഹരണവുമാകുന്നു. ഈ ഗ്രന്ഥത്തിന്റെ അവസാനത്തിൽ കാണുന്നവയാണ് അധോലിഖിതങ്ങളായ ശ്ലോകങ്ങൾ.

“ശ്രീരാജരാജരചിതഃ സൈഷ സിദ്ധാന്തസംഗ്രഹഃ
ബോദ്ധവീതു ഗുരുപ്രിയൈ സദാ സർവോപകാരകഃ
ശബ്ദഗമാംബുരാശിഃ ക്വാസൗ ഗഹനശ്ച? മന്ദധിഃ
ക്വാഹം?
അതരം ദുസ്തരമപി തം ശ്രീകേരളവർമ്മനാമഗുരുകൃപയാ.
ആസീജജഗൽപ്രദീപഃ കോലമഹിപാലവംശമുകുടമണിഃ
ശ്രീശങ്കരോപി ഭക്ത്യാ കഥയതി തം ഹന്ത!
കോലയോഗീന്ദ്രം.

തദ്ദംശജഃ കശ്ചിദുദഗ്രതേജാ
നൃപോദ്ദിതീയഃ സ്വകലേ ദിതീയഃ
ശ്രീരാമവർമ്മാ സ വിചാര്യ തൈലാ-
രാമേ ചകാര സ്വകലപ്രതിഷ്ഠാം.

വംശേ തസ്യ പവിത്രേ സമജനി ദേവീ മഹാപ്രഭാ കാചിൽ
മൂർത്തിമതിവ ഭവാന്യാഃ കരുണാ
സ്നേഹാടവീവിഹാരിണ്യാഃ.

പാരിജാതപുരേശശ്രീരാജരാജകുടുംബിനി
സാ ബഭൗ രാജരാജോഹമന്തിമസ്തനയസ്തയോഃ.

മാതൃലാവതുലൗ യസ്യ സമസ്തഗുണശാലിനൗ
രാമകേരളവർമ്മാഖ്യാവിവാന്യൗ രാമലക്ഷ്മണൗ.

ആബാല്യതഃ സ്നേഹപരിപ്ലതാഭ്യാം
താഭ്യാം സ കാവ്യാദിഷു ശിക്ഷിതോഽഥ
യശ്ശബ്ദശാസ്ത്രാധ്യായനായ നീതഃ
ശ്രീവഞ്ചിരാജ്ഞീരമണോപകണ്ഠം.

ചുളുകിതശാസ്ത്രാംബുധിനാ ശ്രീകേരളവർമ്മണാ ച ഗുരുണാ
യഃ
അചീരാദമുനാ ഭാവ്യം മഹിതാ കവീനേതി ഹൃഷ്യതാഭാണി.
സോഹം സമസ്തകവിപുംഗവമൗലിമാലാ-
നിര്യന്മധ്യദ്രവസാർദ്രപദസ്യ തസ്യ
പർപ്പക്ഷിതീശിതുമിമാം കൃതിമാത്മബന്ധോഃ
പാദോപദാം ഗുരുവരസ്യ സമർപ്പയാമി.”

ഈ ശ്ലോകങ്ങളിൽ കവിയുടെ ജീവിതചരിത്രത്തിലെ പല സംഭവങ്ങളും പ്രസ്താവിച്ചുകാണുന്നു. പ്രസ്തുത ഗ്രന്ഥത്തിന്റെ നിർമ്മിതിക്കു പ്രേരിപ്പിച്ചതു വലിയ കോയിത്തമ്പുരാനായിരുന്നുവെന്നു ചുവടെ ചേർക്കുന്ന വന്ദനശ്ലോകത്തിൽനിന്നു വെളിപ്പെടുന്നു.

“യഥോവദ്ഗുരുപാദാബ്ജം സമാരാധ്യ തദാജ്ഞതേ
വൈയാകരണസിദ്ധാന്തസംഗ്രഹോയം വിരച്യതേ.
വൈയാകരണസിദ്ധാന്തഃ ക്വാമീ? ക്വാഹം ച മന്ദധിഃ?
അസ്മദ്ഗുരുകൃപൈവാത്ര ജല്ലാകയതി ഹന്ത! മാം.”
“മാഹേശ്വരാണാം സുത്രാണാമന്ത്യാ ഇത ഇതിരിതാഃ
ണകൗ ഒചൗ ടണമഞ്ഞാഷ്ഷശൗ വയരലാഃ ക്രമാൽ.”

എന്നിങ്ങനെയാണ് ഗ്രന്ഥത്തിന്റെ ആരംഭം.

കൃഷ്ണകേശാദിപാദസ്തവം

ശങ്കരഭഗവൽപാദരുടെ വിഷ്ണുപാദാദികേശാന്തസ്തോത്രത്തെ അനുകരിച്ചും ഉപജീവിച്ചും സ്രഷ്ടരാവൃത്തഘോഷിതങ്ങളായ 45 ശ്ലോകങ്ങളിൽ തമ്പുരാൻ രചിച്ചിട്ടുള്ള ഒരു സ്തുതിയാണ് പ്രസ്തുതകൃതി. അതിനു ശബ്ദാർത്ഥസൗന്ദര്യം ധാരാളമുണ്ട്. ഒരു ശ്ലോകം പകർത്തിക്കാണിക്കാം.

“സംവർത്തപ്രജജ്വലിഷ്യജ്ജ്വലനസമുദയ-
ഭൃമവല്ലികരാളഃ
കാളാഭസ്സിന്ധുകന്യാകലിതസമുചിത-
സ്നേഹലേപോ നിശാതഃ
ദൃപ്യദ്രക്ഷോസുരോഗ്രസ്ഥവിരഗളഗള-
ദ്രക്തധാരാക്തധാരഃ
സാരസ്തർവായുധാനാം ക്ഷപയതു ദുരിതം
നന്ദകോ നന്ദസ്മനോഃ.”

ലക്ഷണാസ്വയംവരം ചമ്പു

പ്രസ്തുത ചമ്പു പൊതിയിൽ നാരായണൻചാക്കിയാർക്കു കഥാപ്രവചനത്തിനുവേണ്ടി എഴുതിക്കൊടുത്തതാണ്. അതിലുള്ളതാണ് താഴെക്കാണുന്ന ശ്ലോകം.

“ലക്ഷണാപരവശീകൃതചിത്താ-
നാവിദൻ ക്ഷിതിദൃതോധനി വൃത്തം
ഹന്ത! തേ ബുബുധിരേ ന കഥം വാ
സ്വാഭിലാഷവിഷയാനുപപത്തി?”

അലങ്കാരദീപിക

അർത്ഥാലങ്കാരങ്ങളെ ലക്ഷ്യലക്ഷണങ്ങൾ പ്രദർശിപ്പിച്ചു വിവരിക്കുന്ന ഒരു ശാസ്ത്രഗ്രന്ഥമാണ് അലങ്കാരദീപിക. കവലയാനന്ദത്തിലെ 100 അലങ്കാരങ്ങളേയും സ്വീകരിച്ചിട്ടുണ്ട്. കാരികകൊണ്ടു ലക്ഷണവും ഉദാഹരണവും കാണിക്കയും വ്യാഖ്യാനംകൊണ്ടു അവയുടെ അർത്ഥം വിസ്തരിക്കുകയും ചെയ്യുന്നു. ഓരോ അലങ്കാരത്തിനും രണ്ടാമത്തെ ഉദാഹരണശ്ലോകം രചിച്ചിട്ടുള്ളതു പ്രായേണ വലിയ വൃത്തങ്ങളിലാണ്.

“ഒരുപോലെ കരുത്തുള്ള രണ്ടെണ്ണങ്ങൾക്കു തങ്ങളിൽ
വിരോധം സംഭവിച്ചാകിലലങ്കാരം വികല്പമാം.
വിശ്വംഭരിക്കും നീയെന്നെക്കൂടെ നന്നായ്ഭരിക്കയോ
വിശ്വത്തിൽനിന്നു വെളിയിലാക്കയോ വേണമച്യുത!”
(വികല്പാലങ്കാരം)

“ശേഷാങ്കത്തിൽശൃതിക്കുന്നവനെയവനിയിൽ-
സ്സുതീകാശയുതനിൽ
ഘോഷത്തിൽച്ചെന്നു വാഴ്ത്തിടണമിതി വിബുധ-
സ്ത്രീകളൊത്തങ്ങളുടി
വേഷം നന്നായ്ചമഞ്ഞങ്ങനെ വരുമളവിൽ-
ഗ്ഗുവനായെങ്കിലും താൻ
ഘോഷത്തിൽത്തന്നെ തന്നെപ്പരിചിന്നൊടവര-
ക്കാട്ടി യുക്തം മുകന്ദൻ.”
(സമാലങ്കാരം)

ശ്രീകൃഷ്ണപരങ്ങളാണ് എല്ലാ ഉദാഹരണങ്ങളും. തമ്പുരാൻ ഒരു മികച്ച കൃഷ്ണഭക്തനായിരുന്നു.

വിരൂപാക്ഷപഞ്ചാശിക

കാശ്മീരത്തിൽ പ്രസിദ്ധമായ പ്രത്യഭിജ്ഞാദർശനമാണ് മൂലഗ്രന്ഥത്തിലെ വിഷയം. അതിലെ “ദേഹേ സ്ഥിതയാ യദ്രൽ” എന്ന ശ്ലോകം കവി ഇങ്ങനെ തർജ്ജമ ചെയ്തിരിക്കുന്നു.

“ദേഹത്തിലെന്നപോലീയഹമമിമാനം ജഗത്തിലും വച്ചാൽ
ഈഹാമാത്രത്താൽജഡബാഹുക്കൾകണക്കുഗിരികളുംതള്ളും

മേഘസന്ദേശം

“ഛരണോപാന്തഃ” ഇത്യാദി ശ്ലോകത്തിന്റെ ഭാഷാന്തവാദമാണ് താഴെ കാണുന്നത്.

“തഞ്ചം പക്ഷമിയന്ന ചുതനിരയെത്താൻ ചുറ്റുമുള്ളദ്രിയ-
പ്പഞ്ചായൽപ്രയോണ്ടു നീ വിരവിലത്തുഞ്ചത്തിരിക്കുംവിധയ
അഞ്ചും പാണ്ഡിമ ചുറ്റുമാണ്ടു
നടുവിൽക്കിഞ്ചിൽക്കുറുത്തുംധരാ-
നെഞ്ചിൽപ്പോർമുലപോൽ നിലിമ്പമിഥുനം ചിന്തിക്കു
മാറായ്വരും.”

സ്വപ്നവാസവദത്തത്തിന്റെ വിവർത്തനം സൃഷ്ടിച്ചുവല്ല.

രണ്ടു മുകുതകങ്ങൾ

വലിയ കോയിത്തമ്പുരാനോടു സംസ്കൃതം പഠിച്ചുകൊണ്ടിരുന്നപ്പോൾ കൊച്ചനജൻതമ്പുരാന്റെ ഒരു ശിഷ്യൻ “പീതാ കിയന്മാത്രമഹോ വിഭക്തിഃ?” എന്നു ചോദിച്ചതിനു കവി നൽകിയ ഉത്തരമാണ് ചുവടെ കുറിക്കുന്നത്.

“പീതാപി തൃഷ്ണാവശതോ നിതാന്തം
ചേതോഹരാ നാന്തമുപാഗതാഭ്രൽ
സാ കൗമുദീ ചിത്തചകോരപോതേ
നാസ്താകമത്യർത്ഥതമോപഹന്ത്രി.”

തകഴിയിൽ ശാസ്താവിനെക്കുറിച്ചുണ്ടാക്കിയ ഒരു ശ്ലോകംകൂടി പകർത്താം.

“വിശ്വാധീശം ഗിരീശം കതിചിദഭിജ്ജഹഃ
കേശവം കേചിദാഹ-
സ്കേഷിത്യന്യോന്യവാദവ്യതികരവിവശേ-
ഷ്വന്തരുദ്യയാർദ്രഃ
യസ്സാക്ഷാദ്ഭൂയ സാക്ഷാദുപദിശതി പരം
തത്ത്വമദ്വൈതമാദ്യം
സോയം വിശ്വൈകവന്ദ്യോ ഹരിഹരതനയഃ
പുരയേന്മങ്ഗളം വഃ.”

6 കോട്ടയത്ത് അനിഴംതിരുനാൾ കേരളവർമ്മത്തമ്പുരാൻ (1028-1082)

ജീവചരിത്രം

ടിപ്പുവിന്റെ ആക്രമണകാലത്തു വടക്കൻകോട്ടയത്തെ രാജവംശവും തിരുവിതാംകൂറിലേക്ക് ഓടിപ്പോരിപ്പോരികയും ധർമ്മരാജാവ് ആ വംശത്തെ ചങ്ങനാശ്ശേരിത്താലൂക്കിൽ വാഴപ്പള്ളിയിൽ ഒരു സ്ഥലത്തു താമസിപ്പിക്കുകയും ചെയ്തു. അവർ താമസിച്ച ഗൃഹം കോട്ടയത്തുമാം എന്ന പേരിൽ അറിയപ്പെടുന്നു. മലബാറിൽ സമാധാനം പുനഃസ്ഥാപിതമായപ്പോൾ അവരിൽ ഒരു ശാഖയൊഴിച്ചു ബാക്കിയുള്ളവരെല്ലാം അങ്ങോട്ടേക്കു തിരിയെപ്പോയി. ആ ശാഖക്കാർമാത്രം കോട്ടയത്തുമാത്തിൽ താമസിച്ചു. ആ മാത്തിലെ കണ്ണൂലക്ഷ്മിയമ്മത്തമ്പുരാട്ടിയുടേയും കിടങ്ങൂർ ചെറുശ്ശേരി നമ്പൂരിയുടേയും പുത്രനായി കേരളവർമ്മത്തമ്പുരാൻ 1028-ാമാണ്ടു മേടമാസത്തിൽ അനിഴംനക്ഷത്രത്തിൽ ജനിച്ചു. തിരുവല്ലാശങ്കരവാരിയരോടാണ് അദ്ദേഹം സംസ്കൃതം അഭ്യസിച്ചത്. ചില അവസരങ്ങളിൽ മൂലകുടുംബമായ കോട്ടയം കിഴക്കേക്കോവിലകത്തേക്കു പോകുകയും അവിടെ വെച്ച് ഒരവസരത്തിൽ ഇരുവനാട്ടു ചന്ത്രോത്തു നമ്പിയാരുടെ മരുമകളെ സംബന്ധം ചെയ്കയും ചെയ്തു. പിന്നീടു വാഴപ്പള്ളി തുമ്പായിവീട്ടിലും ഒരു യുവതിയെ പരിഗ്രഹിച്ചു. 1053-ൽ ദൂതവാക്യം ആട്ടക്കഥ നിർമ്മിച്ചു. 1063-ാമാണ്ടു ലക്ഷ്മീപുരത്തു കൊട്ടാരത്തിൽ ശക്തൻ രവിവർമ്മകോയിത്തമ്പുരാൻ ആഘോഷിച്ച മാതാവിന്റെ മാസമടിയന്തിരത്തെ അവഹേളനം ചെയ്തു ‘രവിവർമ്മചരിതം ശീതങ്കൻതുളളൽ’ എന്ന പേരിൽ ഒരു ദൃഷ്ടകൃതി രചിച്ചു. ആ പാപത്തിന് ഒരു പരിഹാരമെന്ന മട്ടിൽ അതിൽത്തന്നെ കുചേലകഥകൂടി അന്തർഭവിപ്പിക്കുകയും ചെയ്തു. ശ്രീ മൂലം തിരുനാൾ മഹാരാജാവിന്റെ തുലാപുരുഷദാനത്തെപ്പറ്റി സംസ്കൃതത്തിൽ “രാജാ ചിരം ജയതു വഞ്ചിമഹീമഹേന്ദ്രഃ” എന്ന് ഓരോശ്ലോകവും അവസാനിക്കുന്ന ഒരു സംസ്കൃതകൃതി എഴുതി അടിയറവച്ചു. 1068-ൽ കോട്ടയം രാജസ്വരൂപത്തിൽ മൂപ്പു കിട്ടുകയാൽ വടക്കോട്ടു പോയി അവിടെ താമസമുറപ്പിച്ചു. അതിനുമേൽ ഒന്നും എഴുതിയില്ല. പതിനാലുവർഷത്തെ കുടുംബഭരണത്തിനുശേഷം 1082-ാമാണ്ടു മിഥുനമാസം 14-ാംനു ചരമഗതിയെ പ്രാപിച്ചു. അദ്ദേഹത്തോടുകൂടി കോട്ടയത്തുമാത്തിൽ താമസിച്ചിരുന്ന ശാഖ കുറ്റിയറ്റുപോയി. സാമാന്യം നല്ല ഒരു കവിയായി അദ്ദേഹത്തെ സമകാലികന്മാർ ഗണിച്ചിരുന്നു.

കൃതികൾ

(1) ദൂതവാക്യം ആട്ടക്കഥ, (2) കുചേലകഥ കൂടിയുള്ള രവിവർമ്മചരിതം ശീതങ്കൻതുളളൽ, (3) തുലാഭാരവർണ്ണനം എന്നിവയാണ് അദ്ദേഹത്തിന്റെ കൃതികൾ എന്നു പറഞ്ഞുവല്ലോ. ദൂതവാക്യത്തിൽനിന്ന് ഒരു ശ്ലോകം താഴെച്ചേർക്കുന്നു.

“കാളാംഭോദാഭിരാമാ കലിതഖലസുരാരാതിപാളീവീരാമാ
ഫാലാക്ഷിശ്രീലലാമാ പദകമലനമദുത്തനിസ്സീമകാമാ
കാളീതി ഖ്യാതനാമാ ഗളതലവിലസദ് ഭീമകാപാലദാമാ
കല്യാണം ഭൂരിധാമാ കലയതു രണവാപീതടാരാമധാമാ.”


അടുത്ത ശ്ലോകം തുലാഭാരവർണ്ണനത്തിലുള്ളതാണ്.

“പദ്മാലയഃ പരമഹംസഗതിം പ്രപന്ന-
സ്സത്യസ്ഥിതഃ സരസവാക്ചതുരാനനോ യഃ
സാമ്യം വിധേസ്സമുപഗമ്യ വിഭാതി സോയം
രാജാ ചിരം ജയതു വഞ്ചിമഹീമഹേന്ദ്രഃ.”

കുചേലകഥ തുളളലിൽനിന്നുകൂടി ചില വരികൾ ഉദ്ധരിക്കാം.

“മുട്ടി ഹരികൃപകൊണ്ടെങ്കിലും നെല്ലു-
മുഷ്ടി പിടിച്ചവൻ ശ്രീകൃഷ്ണസേവയിൽ
മുട്ടാതെ നിത്യവും ദാനധർമ്മങ്ങളും
തുഷ്ടിപുണ്ടൻപോടു ചെയ്തിത്രീഭവനം
വട്ടംതിരിയുന്ന വൈകുണ്ഠദേവനെ
വട്ടത്തിലാക്കി കുചേലനും ഭക്തിയാൽ.
ആഴക്കരിക്കൊണ്ടാരഞ്ചൊരുജീവനെ
വാഴിച്ച പത്തനാടിക്കു ജനങ്ങളെ
പാഴിലയച്ചുകൂടെന്നല്ല നൽത്തിരു-
വാഴിയുംകൂടിക്കൊടുത്തുതുടങ്ങിനാൾ.”

ആദ്യത്തെ വരി രാമപുരത്തുവാരിയരുടെ ശൈലി സ്വായത്തമാക്കിയതാണ്.



7 വയക്കര ആര്യൻ നാരായണൻമുസ്ത (1017-1077)

കുടുംബം

പണ്ടൊരിക്കൽ ഒരു തെക്കുംകൂർ രാജാവ് വടക്കു താമസിക്കുമ്പോൾ രോഗബാധിതനായി. അപ്പുവൈദ്യന്മാരിൽ ഒരാളായ ആലത്തൂർ നമ്പിയുടെ ഇല്ലത്തിൽ പോകുകയും നമ്പിയുടെ ചികിത്സകൊണ്ടു് അദ്ദേഹത്തിന്റെ രോഗം മാറുകയും ചെയ്തു. സ്വദേശത്തു നല്ല വൈദ്യന്മാരില്ലാതിരുന്നതുകൊണ്ടു നമ്പികുടി പേരണമെന്ന രാജാവു നിർബന്ധിച്ചു; നമ്പിക്കു സ്വഗൃഹം വിട്ടു പോകുവാൻ നിർവാഹമില്ലാതിരുന്നതിനാൽ ശിഷ്യനും നല്ല വൈദ്യനുമായ ഒരു പോറ്റിയെ അദ്ദേഹം രാജാവിനോടു കൂടി അയച്ചുകൊടുത്തു. പോറ്റി ചതുവട്ടത്തു് അയപ്പണ പതിവായി ഭജിച്ചുവന്നു; അതിനു വിഘ്നം വരാതെയിരിക്കണമെന്ന് ആ ദേവനെ പ്രാർത്ഥിച്ചുകൊണ്ടു് അദ്ദേഹം രാജാവിനെ അനുഗമിച്ചു. രാജാവു് അദ്ദേഹത്തെ കോട്ടയത്തു വയക്കര (വയലക്കര)യിൽ താമസിപ്പിച്ചു ധാരാളം വസ്തുവകകൾ ദാനം ചെയ്യുകയും പോറ്റി സ്വപ്നത്തിൽ കണ്ട വിധത്തിൽ ഒരു കൊന്നമരവും അതിനു കിഴക്കായി ഒരു പാറയുമുള്ള സ്ഥലത്തു് അദ്ദേഹത്തിന്റെ ഇഷ്ടദേവതയുടെ ക്ഷേത്രം പണിയിക്കുവാൻ വേണ്ട സൗകര്യം ഉണ്ടാക്കിക്കൊടുക്കുകയും ചെയ്തു. 965-മാണ്ടിൽ വയക്കരയിലുള്ള പോറ്റിക്ക് ഒരു സ്ത്രീ സന്താനമേ ഉണ്ടായിരുന്നുള്ളു. അക്കാലത്തു് മറ്റൊരു അപ്പുവൈദ്യഗൃഹമായ മലബാറിൽ പിലാമത്തോളിലെ ശങ്കണ്ണിമുസ്ത തിരുവിതാംകൂറിൽ അഭയം പ്രാപിച്ചു കോട്ടയത്തു തെട്ടശ്ശേരി പുഴയിൽ ഇല്ലത്തു സകുടുംബം താമസിക്കുകയായിരുന്നു. കടമങ്ങൂർ മുതലായ സ്ഥലങ്ങളിലെ നമ്പൂതിരി തങ്ങൾക്ക് ഒരു ഭിഷഗ്വരനെ കിട്ടിയാൽ കൊള്ളാമെന്നുള്ള ആഗ്രഹത്തോടുകൂടി വയക്കര ഇല്ലത്തെ അന്തർജ്ജനത്തെ ശങ്കണ്ണിമുസ്താതിനെക്കൊണ്ടു സർവ്വദാനമായി വിവാഹം കഴിപ്പിച്ചു അവിടെ ഭത്തുപുക്കിച്ചു. അതാൻ പിലാമത്തോളിനും വയക്കരയ്ക്കും തമ്മിലുള്ള ബന്ധത്തിന്റെ ആഗമം. ആ ദമ്പതികളുടെ പുത്രനായ നാരായണൻമുസ്ത ശങ്കണ്ണിമുസ്താനേക്കാൾ മനോരമനായ ഒരു വൈദ്യനായി ഉയർന്നു. അദ്ദേഹം മറ്റൊരു അപ്പുവൈദ്യകുടുംബത്തിൽപ്പെട്ട കട്ടയച്ചേരി മുസ്താതിന്റെ പുത്രിയെ വിവാഹം ചെയ്തു. അവരുടെ ഏകപുത്രനായി 1017-ാമാണ്ടു വൃശ്ചികമാസം 27-ാംനു വിശാഖം നക്ഷത്രത്തിൽ നമ്മുടെ ചരിത്രനായകൻ ജനിച്ചു.

പേരും വിദ്യാഭ്യാസവും

വയക്കര മുസ്താതിന്റെ പിതൃദത്തമായ നാമധേയം ശങ്കരൻ എന്നായിരുന്നു. ശങ്കഞ്ഞൻ എന്നും, ശങ്കണ്ണി എന്നുള്ള ഓമനപ്പേരുകളുടേ അദ്ദേഹത്തിനു ബാല്യത്തിൽ ഉണ്ടായിരുന്നു. ശങ്കരൻ എന്നായിരുന്നവല്ലോ മുത്തച്ഛന്റെ പേർ. എങ്കിലും യൗവനാരംഭത്തിൽത്തന്നെ പിതാവിന്റെ ശരീരസൗഖ്യം നിമിത്തം കുടുംബദേഹം അദ്ദേഹത്തിൽ നിക്ഷിപ്തമാവുകയും കുടുംബത്തിലെ മാറാപ്പേരായ ആര്യൻ നാരായണൻ എന്ന സംജ്ഞ തന്നെ അദ്ദേഹവും എഴുത്തുകത്തുകളിൽ ഉപയോഗിച്ചു തുടങ്ങുകയും ചെയ്തു. അങ്ങനെയാണ് ശങ്കരൻമുസ്ത ആര്യൻ നാരായണൻമുസ്തായതു്. അഞ്ചാമത്തെ വയസ്സിൽ സംസ്കൃതത്തിൽ ബാലപാഠങ്ങൾ അച്ഛന്റെ ശിഷ്യനായ മണർക്കാട്ടു അച്യുതവരിയരോടും കൂടാതെ സംഭവം ഒരു സർഗ്ഗമാത്രം അച്ഛനോടും പഠിച്ചു. ഒരു അധ്യോതാവെന്ന നിലയിൽ അത്യുദമമായ ബുദ്ധി സാമർത്ഥ്യം പ്രകടിപ്പിച്ചു മകനോടു് അച്ഛൻ ശേഷമുള്ള സർഗ്ഗങ്ങൾ തന്നത്താൻ വായിച്ചുകൊള്ളുകയും വല്ല സംശയമുണ്ടെങ്കിൽ തന്നോടു ചോദിക്കുകയും ചെയ്താൽ മതിയെന്നുപദേശിച്ചു. കറേക്കെഴിഞ്ഞപ്പോൾ ബാക്കി ഭാഗം വായിച്ചില്ലേ എന്നും സംശയം പരിഹരിക്കാത്തതു് എത്തുകൊണ്ടാണെന്നും അച്ഛൻ ചോദിച്ചതിനു മുഴുവൻ പഠിച്ചുതീർന്നു എന്നും സംശയമൊന്നും തോന്നിയില്ലെന്നുമായിരുന്നു മകന്റെ മറുപടി. അത്രമാത്രമേ ശ്രമമുണ്ടെന്നിന്നു അഭ്യസിച്ചുള്ളു. എങ്കിലും മുസ്താതിന്റെ വിഷയത്തിൽ അതിനപ്പുറം യാതൊന്നും തന്നെ വേണ്ടിവന്നിരുന്നില്ല. പിന്നീടു വ്യക്തിപതി ഉറപ്പിക്കുകയും വ്യാകരണാദിസാഹിത്യങ്ങളിൽ പ്രാവീണ്യം സമ്പാദിക്കുകയും ചെയ്തതു് ഇലത്തൂർ രാമസ്വാമിശാസ്ത്രികളുടെ സമ്പ്രദായമന്ദിരമായ മണർക്കാട്ടു ശങ്കവാരിയരുമായുള്ള സഹവാസംകൊണ്ടും നിസ്സന്ദ്രമായ സ്വപരിശ്രമം കൊണ്ടുമാണ്. കവിയുടെ നക്ഷത്രവൃത്താവലി കവ്യഘ്യാനമഴുതിയതു ശങ്കവാരിയരാണ്.

“അന്ധീഹ ശങ്കരാജ്യഃ പാരശവഃ പന്ത്രണ്ടതിശ്ശിഷ്യഃ രാമസ്വാമിസതീർത്ഥോ മദ്മുദശിഷ്യാച്യുതാവരജഃ.”

അനേന വിദ്വന്തെന്നിനാ കൃതാ മേ നക്ഷത്രവൃത്താവലിസംജ്ഞികയാഃ
പ്രബന്ധികായ വിവൃതി, സ്തുതൈതാം
പ്രഭോ! സഹാലിഖ്യ സമർപ്പയാമി”

എന്നു് ആ ഗ്രന്ഥത്തിന്റെ സമർപ്പണത്തിൽ അദ്ദേഹം പ്രസ്താവിച്ചിരിക്കുന്നു. ശങ്കവാരിയർ 84-ാമത്തെ വയസ്സിൽ 1074 മകരത്തിൽ മരിച്ചു. മണർക്കാട്ടുവരിയരും കോട്ടയത്തുനിന്നു് ഉദ്ദേശം ആറുനാഴിക കിഴക്കുള്ള വിജയപുരം പട്ടണത്തിലാണ് സ്ഥിതിചെയ്യുന്നതു്. പ്രകൃതത്തിൽ കവി സ്മരിക്കുന്ന മണർക്കാട്ടു അച്യുതവരിയർ മുസ്താതിന്റെ ശുഭകന്മാരിൽ അന്യതമനും ശങ്കവാരിയരുടെ ജ്യേഷ്ഠനുമായിരുന്നു. പൈതൃത്തിൽ സുബ്രഹ്മണ്യൻപോറ്റിയും വിലപ്പട്ടതു രാഘവൻനമ്പിയായവരുള്ള ഒരു വാക്സമരത്തിൽ പോറ്റി കറേ പ്രാകൃതശ്ലോകങ്ങളാക്കി നമ്പിയാർക്കെച്ചു് അദ്ദേഹത്തിന്റെ മുഖമുദ്രണത്തിനു ശ്രമിച്ചു. നമ്പിയാർ മുസ്താതിനെ അഭയം പ്രാപിച്ചു. മുസ്താതിന് അനുവര പ്രാകൃതത്തിൽ ജ്ഞാനമുണ്ടായിരുന്നില്ലെങ്കിലും ശങ്കവാരിയരുടെ സാഹായ്യത്തോടു കൂടി ഒരു രാത്രികൊണ്ടു് ആ ഭാഷ പഠിച്ചു അതിൽ 12 യമകശ്ലോകങ്ങളാക്കി നമ്പിയാർക്കു കൊടുക്കുകയും അതു നമ്പിയാർ പോറ്റിക്കെച്ചു് അദ്ദേഹത്തെ വിസ്മയിപ്പിക്കുകയും ചെയ്തു. വാസ്തവത്തിൽ ആ ശ്ലോകങ്ങൾ ആരുണ്ടാക്കിയതാണെന്നു പോറ്റിക്കു മനസ്സിലാക്കുവാൻ യാതൊരു വൈഷമ്യമുമുണ്ടായില്ല. മുസ്താതിന്റെ സംസ്കൃതകൃതികൾ വായിച്ചാൽ അവയിൽ നിന്നു് അദ്ദേഹത്തിനു വ്യാകരണത്തിലുണ്ടായിരുന്ന വിസ്മയനിയമമായ അവഗാഹം വ്യക്തമാകുന്നതാണ്. അതോടുകൂടി തർക്കം, വേദാന്തം, ശില്പം എന്നീ ശാസ്ത്രങ്ങളും സ്വാധീനമാക്കി.

പ്രാണാചാര്യൻ

പന്ത്രണ്ടാമത്തെ വയസ്സിനു മുൻപുതന്നെ അഷ്ടാങ്ഗഹൃദയവും സങ്ഗ്രഹവും അച്ഛനോടു നിഷ്കർഷിച്ചു പഠിച്ചു. ചരകം, സുശ്രുതം തുടങ്ങിയ വൈദ്യസാഹിത്യത്തിലെ ഉപരി ഗ്രന്ഥങ്ങൾ സ്വയമേവ അഭ്യസിക്കുകയാണ് ചെയ്തതു്. പതിനാറുവയസ്സു തികയുന്നതിനുമുൻപുതന്നെ കലവിദ്യകൊണ്ടു കൈകാര്യം ചെയ്യുന്നതിനു വേണ്ട ശാസ്ത്രീയവും പ്രായോഗികവുമായ പരിജ്ഞാനം സമ്പാദിച്ചു. അച്ഛൻ രോഗാതുരനായിത്തീരുകയാൽ ഏതു വലിയ ചികിത്സയും മഹിമനത്തെന്നാണ് അയച്ചുവന്നതു്. അതുകൊണ്ടു വ്യധിതൻ തൃപ്തിപ്പെട്ടുതിരുന്നു. തിരുവിതാംകൂർ ഉത്രംതിരുനാൾ മഹാരാജാവിന് 1036-ാമാണ്ടു മരണഹേതു കലായ രോഗം പിടപെട്ടപ്പോൾ ഇടിയും ഉണ്ണിമുസ്തുതെന്നെയാണ് ചികിത്സയ്ക്കായി തിരുവനന്തപുരത്തേക്കു പോയതു്. രോഗം അസാധ്യമെന്നു കണ്ടു രണ്ടുമൂന്നു ദിവസത്തേക്കു ഒരു കഷായമാത്രം സേവിക്കുവാൻ ഉപദേശിച്ചിട്ടു തിരിയെ കോട്ടയത്തേക്കു പോരുകയും, വൈദ്യൻ കോട്ടയത്തു് എത്തുന്നതിനുമുൻപു മഹാരാജാവു തിപ്പെട്ടുകയും ചെയ്തു. ഒരു വൈദ്യൻ എന്ന നിലയിൽ ചരിത്രനായകൻ ആർജ്ജിച്ച യശസ്സ് അദ്ദേഹമായിരുന്നു. അച്ഛൻ തന്നെ വിശ്രുതനായ ഒരു വൈദ്യനായിരുന്നുവെന്നും, അച്ഛൻ മുത്തച്ഛനെ ആ വിഷയത്തിൽ ജയിച്ചു എന്നും മുൻപു പറഞ്ഞിട്ടുണ്ടല്ലോ. ആ അച്ഛനെയും എന്തു എന്തിനു പറയുന്ന? അന്നു കേരളത്തെ അലങ്കരിച്ചിരുന്ന സുകല വൈദ്യന്മാരെയും അനായാസേന കീഴടക്കി പ്രാണാചാര്യദ്വരാനന്തത്തിൽ ഏകാചാര്യൻപതിയായി പൊതുജനങ്ങളാൽ അഭിഷിക്തനായി ചക്രവർത്തിപദത്തിൽ വാഴുന്നതിനു് അദ്ദേഹത്തിന്നു വളരെക്കാലമൊന്നും വേണ്ടിവന്നില്ല. അദ്ദേഹത്തെക്കാൾ ഗ്രന്ഥപരിചയം ചിലർക്ക് ഉണ്ടായിരുന്നു; പക്ഷേ അവരാരും അത്രമാത്രം കശാഗ്രിയമായ ബുദ്ധിശക്തികൊണ്ടു് അനുഗൃഹീതന്മാരായിരുന്നില്ല. രോഗിയെ കാണുന്ന നിമിഷത്തിൽ രോഗമെന്തെന്നു കണ്ടുപിടിക്കുക; സാധാരണങ്ങളായ ഔഷധങ്ങൾകൊണ്ടും പലപ്പോഴും ഔഷധാപേക്ഷ കൂടാതെയും എത്ര വൻതരത്തിലുള്ള വ്യധിയും ഭേദമാക്കുക; ഭേദമാകാത്ത രോഗമാണെങ്കിൽ ഇത്ര ദിവസത്തിനകം രോഗി മരിക്കുമെന്നു നിർണ്ണയിക്കുക; ഇത്തരത്തിലുള്ള അപൂർവ്വസിദ്ധികളാണു് അദ്ദേഹത്തിന്നു സ്വാതന്ത്രങ്ങളായിരുന്നതു്. വെറുതേയല്ല ഭക്ഷണഭാരത്തിലെ വിവിധദേശങ്ങളിൽനിന്നു ദിവസംതോറും ഓരോ വലിയ ജനസമൂഹം വയക്കരയിലുണ്ടായിരുന്നതു് എത്തിച്ചേർന്നു കൃതകൃത്യരായി കൊണ്ടിരുന്നതു്. ചികിത്സയ്ക്കു പണം ചോദിക്കുക എന്ന വൈദ്യനിയമത്തിൽനിന്നു് അദ്ദേഹം നിശ്ശേഷം വിമുക്തനായിരുന്നു. പാവപ്പെട്ടവർക്കു് ആ മഹാത്മാവു് പ്രത്യേകിച്ചും ഒല്ലു പാരിജാതമായി പരിലസിച്ചു. അത്രദൂരം ദുർവ്യാപേക്ഷയില്ലാത്തതായിരുന്നുവല്ലോ അദ്ദേഹത്തിന്റെ ചികിത്സാസമ്പ്രദായവും.

കുടുംബജീവിതം

വയക്കര മുസ്താതു് 1038-ാമാണ്ടു കൊച്ചിയിൽ ഒല്ലൂർ ഇളമുള്ള തൈക്കാട്ടു മുസ്താതിന്റെ ഇല്ലത്തുനിന്നു പാർവ്വതി അന്തർജ്ജനത്തെ വിവാഹം ചെയ്തു. 1043-ാമാണ്ടു മകരമാസത്തിൽ അച്ഛൻ മരിച്ചു. മുസ്താതിനു് ആ വേളയിൽ മൂന്നു പുത്രന്മാരും മൂന്നു പുത്രികളുമുണ്ടായി എങ്കിലും ആ മൂന്നു പുരുഷസന്താനങ്ങളും പ്രഥമപുത്രിയും ബാല്യത്തിൽത്തന്നെ ചരമഗതിയെ പ്രാപിച്ചു. 1058-ാമാണ്ടു സഹായർമ്മിണിയും അവരെ അനുഗമിച്ചു. 1068-ാമാണ്ടു തുലാമാസം 21-ാംനു വിണ്ടും കാടമുറിയിൽ ചോഴിക്കാട്ടു താമശ്ശേരി ഇല്ലത്തിന്നു സാവിത്രി അന്തർജ്ജനത്തിന്റെ പുത്രി മൂമ അന്തർജ്ജനത്തെ വിവാഹം ചെയ്തു. അതിൽ മൂന്നണ്ണികൾ ഉണ്ടായി. 1077-ാമാണ്ടു മീനം 7-ാംനയായിരുന്നു മുസ്താതിന്റെ സ്വർഗ്ഗം. സമചിത്തൻ, പരോപകാരി, ധർമ്മനിഷ്ഠൻ എന്നിങ്ങനെ പല നിലകളിൽ അദ്ദേഹം സുകലജനങ്ങളുടേയും സ്നേഹബഹുമാനങ്ങൾക്കു് പാത്രീഭവിച്ചിരുന്നു.

കൃതികൾ

മുസ്താതിന്റെ സാഹിത്യസേവനത്തെക്കുറിച്ചാണല്ലോ നമ്മുടെ ഇവിടെ പരമാന്തരം ചെയ്യുവാനുള്ളതു്. അദ്ദേഹം ഒരു വിദ്യാർത്ഥിയെന്നും കവിയും ഭാഷാപോഷണവ്യഗ്രനുമായിരുന്നു. മനോരമയുടേയും ഭാഷാപോഷണിയുടേയും പ്രവർത്തനത്തിൽ വറുഗീസ് മാപ്പിള്ളയ്ക്കു് അദ്ദേഹത്തിൽനിന്നു പല സാഹായ്യങ്ങളും ഉണ്ടായിട്ടുണ്ടു്. വെണ്ണനി മഹൻ അദ്ദേഹത്തിന്റെ ഒരു വിശിഷ്ടസുഹൃത്തും, പന്തളം കൃഷ്ണവരിയർ, കൊട്ടാരത്തിൽ ശങ്കണ്ണി, കവിയൂർ രാമൻനമ്പിയാർ മുതലായ കവികൾ ആജ്ഞാകരമായായിരുന്നു. സംസ്കൃതത്തിൽ അദ്ദേഹം (1) ശ്ലോകസന്ദേശം, (2) നക്ഷത്രവൃത്താവലി, (3) ശാസ്ത്രസ്തുതി എന്നീ കാവ്യങ്ങളും, ഭാഷയിൽ (4) വൈശാകമാഹാത്മ്യം, (5) ദുര്യോധനവധം എന്നീ ആട്ടക്കഥകളും, (6) മോഹിനീമോഹനം, (7) രാവണാർജ്ജുനം, (8) മനോരമാവിജയം എന്നീ നാടകങ്ങളും ഉണ്ടാക്കുകയും, (9) ഭട്ടതിരിയുടെ നിരന്തരനാസികപ്രബന്ധം തർജ്ജമ ചെയ്യുകയും ചെയ്തിട്ടുണ്ടു്. വൈശാഖമാഹാത്മ്യമാണു് ആദ്യത്തെ കൃതി; 1047-ൽ ദുര്യോധനവധം എഴുതി. ആ ഗ്രന്ഥത്തിന്റെ ആരംഭത്തിൽ കവി പിലാമത്തോൾ ഇല്ലത്തെ കലദേവതകളായ ത്രിദനേയും ധന്വന്തരീമുർത്തിയേയും വയക്കര ഇല്ലത്തെ ശാസ്താവിനേയും ഇങ്ങനെ വന്ദിച്ചിരിക്കുന്നു. ആദ്യത്തെ രണ്ടു മുർത്തികളേയും ഒരശ്ലോകത്തിൽതന്നെയാണ് സ്തുതിക്കുന്നതു്.

“ഭ്രതാസ്താം ഭ്രതീഭൈത്യ സൂര്യമൃതകരാ-
വാദ്യവൈദ്യാവിദ്യാ-
ദുഃഖച്ഛേദൈദൈക്ഷാവിദിദമകമല-
ദൃഢസ്തപഞ്ചശാഖ-
നിത്യേ വേദാന്തവേദ്യേ ക്ഷേത്രപന്തസ-
നോളികാഖ്യാലയസ്ഥ-
സന്താപാന്താനന്തോരഗകലിതന്ത്ര-
രദ്രധന്വന്തരീനഃ.”

അംഭോജേഷ്ണശംഭുഡിംഭുരതം സംഭഗ്നജംഭുദ്വിഷ-
സ്സംഭം ഭ്രതപതിം പ്രശേമുഷിഹൃച്ഛംഭേപദാംഭോരഹം
സാംഭോഭോദനംഭം ത്രിലോകഭവനാരംഭപ്രിയം ഭാവുക-
സ്സംഭം ഭദ്രവയസ്കരായതനമസ്തംഭായ സംഭാവയേ.”

വയക്കര സംസ്കൃതിഭവിച്ച രൂപമാണു് വയസ്കര. ശ്ലോകസന്ദേശവും, മോഹിനീമോഹനവും, രാവണാർജ്ജുനവും അപൂർണ്ണകൃതികളാണു്. ശാസ്ത്രസ്തുതി ചില ചിത്രശ്ലോകങ്ങൾകൊണ്ടു നിർവ്വഹിച്ചിരിക്കുന്നു.

ശ്ലോകസന്ദേശം

വയക്കരക്ഷേത്രത്തിനു സമീപമുള്ള സർപ്പക്കാവിൽ നിന്നിരുന്ന ഒരു വലിയ പാല വെട്ടിക്കളയണമെന്നു വിചാരിച്ചുകൊണ്ടു കിടന്നറങ്ങിയ സമയത്തു കവി ഒരു സ്വപ്നം കണ്ടു. ആ പാലയെ അധിവാസിച്ചിരുന്ന ഒരു ശാപഗ്രസ്തനായ ഗന്ധർവൻ തിരുമാന്ധാംകുണിൻ താമസിപ്പിരുന്ന തന്റെ പ്രേതസിക്കു് ഒരു പരുത്തു മുഖേന സന്ദേശമയയ്ക്കുന്നതാണു് കാവ്യത്തിലെ വിഷയം. കോട്ടയം മുതൽ കൊച്ചി വരെയുള്ള സ്ഥലങ്ങൾ, എഴുതിത്തീർന്നിട്ടുണ്ടാമുള്ള മൂപ്പത്തെട്ടശ്ലോകങ്ങളിൽ വർണ്ണിച്ചിട്ടുണ്ടു്. രണ്ടു ശ്ലോകങ്ങൾ പകർത്തിക്കാണിക്കാം.

“ഏതൽ സുത്യാ മഹദ്ദപകൃതം നൈവ യാതും വയസ്കൽ-
പ്രാണാചാര്യപ്രവരകലൈദിവസ്യ ചാരസ്യ ഭക്തം
ത്യക്ത്യാ നാലം ചിരവിരഹിതാം പ്രേതസീമപ്യപശ്യ-
ന്നത്ര സ്ഥിതാം; തദിഹ വിഷമാമാപ്തവാന്സുവസ്ഥാം.”

“ഹേലാസർവകഷ... (?) കരിഷ്കഷ്ടകൂരവാത്യം-
ലോലൽകലകഷ്ടതരങ്ങഗാഹതാഭ്രക്ഷേത്രം
കോലാഖലൽകരതലസജ്ജലാദാശാളിബിദ്യ-
ദ്യാദോജാലാകലജലമുപാശ്വാലോകയാലം.”

നക്ഷത്രവൃത്താവലി

ഇതു വിശാഖം തിരുനാൾ മഹാരാജാവിനു സമർപ്പിച്ച ഒരു കൃതിയാണ്. രാജപരമായും ചന്ദ്രപരമായും രണ്ടു് അർത്ഥവും അതാതു് ശ്ലോകത്തിൽ അശ്രുതി തുടങ്ങിയ ഓരോ നക്ഷത്രത്തിന്റെയും വൃത്തത്തിന്റെയും പേരുകളും ഘടിപ്പിച്ചാണ് ഈ കൃതി രചിച്ചിരിക്കുന്നതു്. പ്രഥമപാദത്തിൽ നക്ഷത്രസംജ്ഞയും ചരമപാദത്തിൽ വൃത്തസംജ്ഞയും കാണാം. അത്യന്തം ദുഷ്കരമായ ഒരു സാഹിത്യവ്യവസായമാണു് ഇത്തന്നെ പറയേണ്ടതില്ലല്ലോ. ആദ്യത്തെ ശ്ലോകമാണു് അടിയിൽ കാണുന്നതു്.

“അശ്വിന്യാ സേനയോദ്യൻ വിമലരചിവിശാഖം-
ഈപ്പുർണ്ണോദയശ്രി-
രാഗഃ സ്ത്രോതഃ പരാഗാവൃതമഹിരമഹാ-
ഹന്ത! രാജൻ പ്രജാനം
ബാഹുല്യോപദൃശ്യഃ സ്വഗുണമുരതമോ-
വഞ്ചിനാഥപ്രഥാവ-
നാമോദോദാമവൃത്തയാ കലിതകവലയ-
സ്രഷരാപപ്രഭായാഃ”

ഒരു ശ്ലോകംകൂടി നോക്കുക,

“ശ്രവണോപപാതിനയനാംബുജദൃയേ
ഹരിനോപനിഷ്ഠിതഗരിഷുമണ്ഡലേ
ത്യയി സൂര്യന്തമതമോഹരദ്ഗവി
ഭ്രവി ഭക്തിരസ്തു മമ മന്ജ്ജഭാഷിണി”

ശങ്കവാരിയർ പ്രസ്തുതകാവ്യത്തിനു് ഒരു വ്യാഖ്യാനം രചിച്ചിട്ടുള്ളതു് ഒരു വലിയ അനുഗ്രഹമാണു്.

നാടകങ്ങൾ

മുസ്താതു് ആദ്യമായി എഴുതിയ ഒരു ചെറിയ നാടകമാണു് മനോരമാവിജയം. വറുഗീസ് മാപ്പിള്ളയുടെ മനോരമ ഉയരുന്നതുകണ്ടു് അസുയാലുകളായിത്തീർന്ന ചില കോട്ടയത്തുകാർ തുടങ്ങിയ മലയാളവിനോദനിയുടെ പരാജയവും മറ്റുമാണു് പ്രതിപാദ്യം. ഒടുവിൽ അന്തപുരിയിലെ രാജാവിന്റെ ഹരിക്കാരൻ അവിടുന്നു കൊടുത്തയച്ച പട്ടബന്ധം ചാർത്തിച്ചു മനോരമയെ അഭിഷേകം ചെയ്യുന്നു. കഥാഗാഥനത്തിലാകട്ടേ കവിതാൻമിതിയിലാകട്ടേ യാതൊരു ചമൽക്കാരവുമില്ലാത്ത പ്രസ്തുത കൃതി സി.പി. അച്യുതമേനോന്റെ പരുഷമായ അവഹേളനത്തിനു പാത്രീഭവിച്ചതായി മുഖ്യ പ്രസ്താവിച്ചിട്ടുണ്ടല്ലോ. മുസ്താതു് 1066-ൽ രചിച്ചതാണു് ഈ നാടകം. മനോരമയുടെ ആവിർഭാവത്തോടുകൂടിയേ അദ്ദേഹം ഭാഷാകവിതയിൽ പരിശ്രമിച്ചതുടങ്ങിയുള്ളു. പിന്നീടു രചിച്ച നാടകങ്ങളിൽ മനോരമാവിജയത്തിലെ വൈകല്യങ്ങൾ കടന്നുകൂടാതെയിരിയുവാൻ കവി കഴിയുന്നതു ശ്രമിച്ചിട്ടുണ്ടെന്നുള്ളതു താഴെ ഉദ്ധരിക്കുന്ന ശ്ലോകങ്ങളിൽനിന്നു വിശദമാകുന്നതാണു്.

“രാഗഭ്രഷാദി രോധിപ്പതിനു വിഷമമാ-
ണെങ്കിലും മുൻകളിർക്കും
വേഗത്തിൽപെട്ടു പെട്ടെന്നോരു വകയുമഹോ!
ചെയ്തിടാനോതിടാനും

യോഗം വന്നിലയെന്നാലവനതിഗുണമായ-
ത്തിരുമല്ലെങ്കിലെന്നും
സ്വഗംസ്നോർത്തുള്ളവന്തങ്ങളെ മതവിടുമാ-
ജീവിതാന്തം നിതാന്തം.” (മോഹിനീമോഹനം)

“വിമാനനാഷ്ട്രേവുമർത്ഥനാശവും
വിമാനമായുണ്ടിതിലെന്നു കാണുകിലും
അമാനവന്മാർക്കമ്മൊഴിപ്പതല്ലെടോ
സമാനന്മാർക്കുളോടുള്ള സൗഹൃദം.” (രാവണാർജ്ജുനം)

നിരന്തരനാസികപ്രബന്ധം

മേല്പട്ടതുതിന്റെ നിരന്തരനാസികപ്രബന്ധം നിരന്തരനാസികമായിത്തന്നെയാണ് തർജ്ജമ ചെയ്തിരിക്കുന്നതു്. 1069-ലാണ് അതിന്റെ രചന.

“വാവിട്ടലച്ചുപ സദസ്സു കല്പങ്ങൾവേ വി-
ണാവിഷ്ണുയാൽ ക്ഷത്രുമന്തന്ദയെശ്ശരാങ്ഗി
ആ വിഗൃഹ്മൂർപ്പണഖ വിട്ടെന്നാസികരത-
യാവിഗ്നദൃത്യ്യതരാവണനോടു ചൊന്നാശ്.”

എന്നു് ഗ്രന്ഥം ആരംഭിക്കുന്നു.

ദുര്യോധനവധം

ദുര്യോധനവധം പോലെ പ്രചുരപ്രചാരമായ ഒരു കഥകളി ആധുനിക നൃത്യപ്രബന്ധങ്ങളുടെ കൂട്ടത്തിലില്ല. രാജസുയത്തിനുശേഷമുള്ള മഹാഭാരതകഥ മുഴുവൻ ഈ കൃതിയിൽ കവി സമ്പൂർണ്ണിച്ചിട്ടുണ്ടു്. ഭാരതത്തിൽ ദുര്യോധനവധത്തിനു് ആദ്യംമുതൽക്കു സാധകങ്ങളായ കഥാശങ്കൾക്കു മാത്രം രണ്ടുപ്രവേശനം നൽകുകകൊണ്ടാണു് കവിക്കു സഭാപർവാ മുതൽക്കുള്ള ഇതിഹാസം ഒരു ആട്ടക്കഥയുടെ പരിമിതമായ പരിധിയിൽ ഒതുക്കുവാൻ സാധിച്ചതു്. യുദ്ധത്തിന്റെ അവസാനത്തിൽ “ഭ്രതാളി വേതാളി” കളെ പ്രവേശിപ്പിച്ചു അവരെക്കൊണ്ടു് ഒരു പ്രാകൃതപദം ചൊല്ലിയാടിച്ചിരിക്കുന്നതു “കരി” വേഷങ്ങളുടെ അഭാവം പരിഹരിക്കുന്നതിനാണു്. ആടിക്കാണാനം പാടിപ്പേരുകാരനും പുറിയ ഒരു കഥതന്നെയാണ് ദുര്യോധനവധം. അതിൽനിന്നു രണ്ടു ശ്ലോകങ്ങൾ മുൻപു ഉദ്ധരിച്ചുകഴിഞ്ഞു. ഒരു പദത്തിൽനിന്നു ചില ചരണങ്ങൾകൂടി പകർത്താം.

“കൃഷ്ണ കൃഷ്ണ! കൃപാരിയേ! മമ കൃത്യമാശ്വഭിഹേരി
വൃഷ്ണിവിര! വിഹാങ്ഗവാഹന! വിശ്വനായക! പാഹി
ജയജയ ജനാർദ്ദന! ഹരേ!
ഗോരസപ്രിയ ഗോപവിഗ്രഹ! ഗോപികാകലജര!
ഘോരസംസൃതിദുഃഖനാശന! ഘോഷനാഥകമാര!
ജയജയ
വാസുദേവ! വരപ്രദമല! വാസവോപലഭേവ!
വാസവനജ! സർവസമദ്വണ്ണവാസ! വാരിധിഗേഹ!
ജയജയ
നന്ദനന്ദന! നന്ദനിയ! സന്ദന്മാർച്ചിത! ശൗരേ!

ഇന്ദിരാവരമന്ദരാങ്ഗ! മുക്കുന്ദ! നാഥ! മുരാരേ! ജയജയ
പങ്കജേഷണ! സർവവിഷ്ണുപാലകൈകവിനോദ!
കുദിതാരികലാദിപുരുഷ! സുമുഖ! രാസതിലാസ!
മേദിതാഖിലഗോപികാകല! മൂനിജനാശയവാസ!
ജയജയ
ശ്രീമദ്ദണ്ഡജകുൽമകോലഗുസംഹവാമനരാമ!
രാമരാമ! മുരാരികൽകിശരീര! ജഗദഭിരാമ! ജയജയ”

ഒരു മുകുതകം

താഴെക്കാണുന്ന ശ്ലോകം കവി വിശാഖം തിരുനാൾ മഹാരാജാവിനു് ഒരവനരം അടിയറവെച്ചതാണു്.

“ഭാസാനേഷ കലാനിധിർപ
വിമതപോഷക്രിയാങ്ഗാരകഃ
സൗമ്യസ്തസു തഥാ ഗുരുശ്ച സുകവഃ കാലോസതാം
നിസ്സമാഃ
ഭൂദതുകേതമിതിവയാശ്ചിപതിതേ വഞ്ചിശരേ സുഗ്രഹേ
യോഗക്ഷേമകൃതി ക്ഷിതൗ വിയദലങ്കാരായ സുരാഭയേ.”

8 പന്തളം കൃഷ്ണവരിയർ (1035-1107)

ജനനവും വിദ്യാഭ്യാസവും

പന്തളം കൃഷ്ണവരിയരെ നാം സ്മരിക്കുന്നത് ഒരു വലിയ സാഹിത്യകാരൻ എന്ന നിലയിലല്ല. പ്രത്യുത, പതിനൊന്നാം ശതകത്തിന്റെ ഉത്തരാർദ്ധത്തിൽ ജീവിച്ചിരുന്ന ഒരു പ്രസിദ്ധപണ്ഡിതന്റേയും മനോരമയുടേയും ഭാഷാപോഷിണിയുടേയും പ്രവർത്തനത്തിൽ സജീവമായി പങ്കുകൊണ്ടിരുന്ന ഒരു ഭാഷാപോഷകന്റേയും നിലയിലാണ്. അദ്ദേഹം ഇലത്തൂർ രാമസ്വാമിശാസ്ത്രികളുടെ സതീർത്ഥ്യനും മഹാവിദ്വാനുമായ കോട്ടയത്തു മണർക്കാട്ടു ശങ്കുവരിയരുടേയും കൈപ്പഴ വടക്കേക്കര പകുതിയിൽ കൈപ്പഴയിൽ പടിഞ്ഞാറേവരിയത്തു ലക്ഷ്മിവാரச്യരുടേയും പുത്രനായി 1035 കന്നി 3-ാംനാളിൽ ജനിച്ചു. മാതാവ് തിരുവല്ലാക്ഷേത്രത്തിനു സമീപമുള്ള കൈപ്പഴവരിയത്തിലെ ഒരങ്ഗമായിരുന്നു. ബാല്യത്തിൽത്തന്നെ ഒരു കാലിനു സ്വല്പമായ പങ്ഗുത്വം സംഭവിച്ചു; വളരെക്കാലം ചികിത്സിച്ചിട്ടും അതു ഭേദപ്പെട്ടില്ല. പിന്നീടാണ് സംസ്കൃതത്തിൽ നിഷ്കൃഷ്ടമായ വിദ്യാഭ്യാസം ആരംഭിച്ചത്. അച്ഛൻ പന്തളത്തു കൊച്ചുതമ്പുരാക്കന്മാരുടെ ഗുരുനാഥനായിരുന്നതിനാൽ ബാലപാഠങ്ങൾ അമ്മതന്നെ പഠിപ്പിച്ചു. അച്ഛനും രഘുവംശം തുടങ്ങിയ ചില കാവ്യങ്ങൾ പരിശീലിപ്പിക്കുകയുണ്ടായി. ശങ്കുവരിയർക്ക് മണർക്കാട്ടു അച്യുതവരിയർ എന്നൊരു ജ്യേഷ്ഠനുണ്ടായിരുന്നുവെന്നു പറഞ്ഞുവല്ലോ. അദ്ദേഹം 1043-ാമാണ്ടു മരിച്ച വയക്കര അച്ഛൻമുസ്സുതിന്റെ ശിഷ്യനും അദ്ദേഹത്തിന്റെ പുത്രൻ ആര്യൻ നാരായണൻമുസ്സുതിന്റെ ഗുരുനാഥനുമായിരുന്നു എന്നുംകൂടി പ്രസ്താവിച്ചുകഴിഞ്ഞു. വയക്കര ഇല്ലത്തിനടുത്തു താൻ തീർപ്പിച്ച കുന്നത്തുവരിയത്തിലായിരുന്നു അച്യുതവരിയരുടെ താമസം. അച്ഛൻ മുസ്സുതിന്റേയും അച്യുതവരിയരുടേയും മരണാനന്തരം ആര്യൻ നാരായണൻമുസ്സുത് ശങ്കുവരിയരെ ക്ഷണിച്ചുവരുത്തി അവിടെ താമസിപ്പിച്ചു. അത് 1046-ാമാണ്ടായിരുന്നു. കൃഷ്ണവരിയർ അച്ഛനോടുകൂടി കോട്ടയത്തേയ്ക്കുപോയി കാവ്യനാടകങ്ങളും വൈദ്യവും മുസ്സുതിനോടും, ജ്യോതിഷം, അലങ്കാരം, തർക്കം, വ്യാകരണം മുതലായ വിഷയങ്ങൾ അച്ഛനോടും അഭ്യസിച്ചു. മുസ്സുതിന്റെ കീഴിൽ പതിനെട്ടുകൊല്ലം വൈദ്യം പഠിക്കുകയും പരിശീലിക്കുകയും ചെയ്ത് ആയുർവ്വേദവികിത്സയിൽ അതിവിദഗ്ദ്ധനായി. തച്ചശാസ്ത്രത്തിലും നല്ല പണ്ഡിത്യം തന്നത്താൻ പരിശ്രമിച്ചു സമ്പാദിച്ചു.

അനന്തരകാലജീവിതം

1066-ൽ വറുഗീസ്താപ്പിള്ള കൃഷ്ണവരിയരെ മാർദീവാന്യാസ്യോസ് സിമ്മനാരിയിൽ വ്യാകരണാധ്യാപകനായി നിയമിച്ചു. വയക്കര മുസ്സുതിന്റെ മരണാനന്തരം 1087-ാമാണ്ടു മകരമാസത്തിൽ കിരീടധാരണവൈദ്യശാല എന്ന പേരിൽ ഒരു വൈദ്യശാല തിരുനക്കരച്ചന്തയ്ക്കു സമീപം സ്ഥാപിച്ച് അതിന്റെ പര്യവേഷകത്വം പ്രശസ്തമായ രീതിയിൽ നിർവഹിച്ചു. ശങ്കുവരിയർ 1074-ൽ മരിച്ചു. അദ്ദേഹത്തിന്റെ പത്നിയുടെ ദേഹവിയോഗം 1081-ലായിരുന്നു. 1107-ാമാണ്ടു മേടം 16-ാംനാളിൽ കൃഷ്ണവരിയർ യശശ്ശരീരനായി.

കൃതികൾ

കൃഷ്ണവരിയർ മലയാളത്തിൽ (1) 1066-ൽ ഏ. ആർ. രാജരാജവർമ്മകോയിത്തമ്പുരാൻ ഗൈർവാണീവിജയം നാടകം പട്ടാമ്പി വിജ്ഞാനചിന്താമണി അച്ചുക്കുട്ടത്തിൽനിന്നു പ്രസിദ്ധീകരിച്ചപ്പോൾ അതു തർജ്ജമ ചെയ്യുകയും, (2) കിളിരൂർ കൃഷ്ണവരിയരുടെ അപേക്ഷ അങ്ഗീകരിച്ചു കിളിരൂർ കുന്നിന്മേൽ ഭഗവതിയെക്കുറിച്ച് പരമേശ്വരീസ്തവം എന്ന പേരിൽ ഒരു ശതകവും രചിച്ചിട്ടുള്ളതിനും പുറമേ, സംസ്കൃതത്തിൽ (3) പരേതയായ, ആര്യൻ നാരായണൻ മുസ്സുതിന്റെ അമ്മയുടെ പന്ത്രണ്ടാം മാസത്തെ വിഷയീകരിച്ച് 1077-ൽ മാനസ്സോല്ലാസം എന്നൊരു പ്രബന്ധവും, (4) വയക്കര ശാസ്താവിനെപ്പറ്റി ഒരു സ്തോത്രവും നിർമ്മിച്ചിട്ടുണ്ട്. ശിവാന്തലഹരിയും വിവർത്തനം ചെയ്തതായി അറിയാം. കവിതാരീതി കാണിക്കുവാൻ ചില ശ്ലോകങ്ങൾ ഉദ്ധരിക്കാം.

“പ്രേമാധിക്യമോടേതു കാണമളവോ
കാമാന്തകന്നുള്ളിലെ-
ക്കാമാംഭോധിയിൽ വേലിയേറ്റമുളവായിടുന്നതെന്നും
ശിവേ!
ആ മന്ദസ്ഥിതമാം നിലാവൊടു വിളങ്ങും നിൻമുഖത്തിങ്കളി-
ങ്ങാമോദത്തൊടു കണ്ടു ഞങ്ങൾ കിളിരൂരമ്മേ! തൊഴും
നിത്യവും.” (പരമേശ്വരീസ്തവം)

“രാകേന്ദ്രശ്രീനിരസനകരൈഃ പർപ്പടൈഃ കല്പിതാസ്യാ
കല്യാണീയം സരസമദനോല്ലാസമാപുരയന്തി
വ്യക്തം ഭക്തൈർവിഹിതവിലസന്തുക്തികാമോദരീതിം
ദത്തേ ചിത്തേ നവനവരസം സാംപ്രതം സാ സജഗ്ധിഃ.”
(മാനസ്സോല്ലാസം)

“ദൂരം ഗതം തവ കടാക്ഷകലാനിവൃത്തം
ഘോരമയാഃ പ്രതിദിനം പ്രതിയാന്ത്യഭീക്ഷ്ണം!
നക്തന്ദിവം പരിചരൻ പദപങ്കജം തേ
ചിത്രം തജാപരവശോത്ര ഹി കോപി ശേതേ.”
(ശാസ്ത്രസ്തോത്രം)

ഒരു മുക്തകം

“ഭാജിതമിഹിരാം വന്ദേ രാജമുഖീം രാജരാജബന്ധുസുതാം
സുരരാജമൗലിരാജന്മണിരാജിവിരാജിതാംഘ്രിരാജീവം.”
(പള്ളിപ്പുറത്തു കാവിൽ ഭദ്രകാളിയെപ്പറ്റി)

ഗൈർവാണിയായിരുന്നു കവിക്ക് കൈരളിയേക്കാൾ സ്വാധീനം. ഗദ്യരചനയ്ക്കും അദ്ദേഹത്തിനു നല്ല പാടവമുണ്ടായിരുന്നു. വിജ്ഞേയങ്ങളായ വിവിധവിഷയങ്ങളെക്കുറിച്ച് അദ്ദേഹം ഭാഷാപോഷിണിയില്പ്രത്യേകം ഉപന്യാസങ്ങളും പ്രസിദ്ധപ്പെടുത്തിവന്നിരുന്നു.

9 കവിയൂർ രാമൻനമ്പിയാർ

(1044-1077)

ജീവചരിത്രം

രാമൻനമ്പിയാർ തിരുവല്ലാ ശങ്കരനാരായണൻ ചാക്യാരുടേയും കവിയൂർ നമ്പിയാർ മാത്തിൽ കുഞ്ഞിക്കുട്ടിനങ്ങിയാരുടേയും പുത്രനായി 1044-ാമാണ്ടു മീനമാസം 19-ാംനു വിശാഖംനക്ഷത്രത്തിൽ ജനിച്ചു. ബാലപാഠങ്ങൾ കഴിഞ്ഞ് ഒൻപതാമത്തെ വയസ്സിൽ കോട്ടയത്തു പോയി മണർക്കാട്ടു ശങ്കു വാരിയരോടു ശിഷ്യപ്പെട്ടു സംസ്കൃതത്തിൽ സിദ്ധാന്തകൌമുദിവരെ അഭ്യസിച്ചു. 16-ാമത്തെ വയസ്സിൽ വയക്കര മുസ്സതിനോടു അഷ്ടാംഗഹൃദയവും പഠിച്ചു. സുമാർ മൂന്നുകൊല്ലം വൈദ്യശാസ്ത്രം അഭ്യസിച്ചതിനുശേഷം പതിനെട്ടാമത്തെ വയസ്സിൽ മിഷണറിയായിരുന്ന പാമർസായിപ്പിനെ മലയാലം പഠിപ്പിക്കുന്നതിനായി ആലപ്പുഴയ്ക്കു പോയി; ആ സായിപ്പിനോടുകൂടി തൃശ്ശൂരേയ്ക്കു പോയി അവിടേയും താമസിച്ച് അദ്ദേഹത്തിന്റെ അധ്യാപകനായി തുടർന്നു. അങ്ങനെ ഒന്നരക്കൊല്ലം കഴിച്ചുകൂട്ടിയതിനുശേഷം ഇരുപതാമത്തെ വയസ്സിൽ ചെങ്ങന്നൂർ മലയാളം സ്കൂളിൽ സംസ്കൃതാധ്യാപകനായി. എട്ടരവർഷം ആ പണി നോക്കി. പിന്നീടു കോട്ടയത്തു സി.ഐ.എൻ.ഇൻസ്റ്റിറ്റ്യൂട്ടിൽ മലയാളപണ്ഡിതരായി നിയമിക്കപ്പെട്ടു. വറുഗീസുമാപ്പിളയുടേയും കൊട്ടാരത്തിൽ ശങ്കുണ്ണിയുടേയും മറ്റും പ്രിയസുഹൃത്തായി നാലുകൊല്ലം ഭാഷാസാഹിത്യത്തെ പോഷിപ്പിച്ചു.

കൃതികൾ

നമ്പിയാർ (1) കലശേഖരവർമ്മാവിന്റെ സുഭദ്രാധനഞ്ജയം നാടകം, (2) മഴമങ്ഗലഭാണം, (3) ശ്രീകൃഷ്ണവിലാസം കാവ്യം എന്നീ കൃതികൾ തർജ്ജമചെയ്യുകയും, (4) നാമാനുശാസനം എന്ന പേരിൽ അമരകോശത്തിന് ഒരു ഭാഷാനുവാദം എഴുതിത്തുടങ്ങുകയും ചെയ്തു. ശ്രീകൃഷ്ണവിലാസം പത്താം സർഗ്ഗം തർജ്ജമ ചെയ്യുമ്പോൾ അല്പായുസ്സായി മരിച്ചുപോയി. അമരകോശത്തിലെ മനുഷ്യവർഗ്ഗമാണ് ആദ്യം ഭാഷപ്പെടുത്തുവാൻ തുടങ്ങിയത്. അതുതന്നെയും മുഴുവിലാക്കി എന്നു തോന്നുന്നില്ല. ഒരു അനുഗൃഹീതനായ വിവർത്തകനായിരുന്നു നമ്പിയാർ. 1067-ൽ വിവർത്തകനായിരുന്നു നമ്പിയാർ. 1067-ൽ സുഭദ്രാധനഞ്ജയവും 1068-ൽ ഭാണവും അച്ചടിപ്പിച്ചു. അപൂർണ്ണങ്ങളായ മറ്റു രണ്ടു കൃതികളും വറുഗീസ് മാപ്പിളയുടെ ഉപദേശമനുസരിച്ച് എഴുതിയതാണ്. അക്കാലത്തെ മറ്റുരണ്ടു പരിഭാഷകപ്രമുഖന്മാരായ കുഞ്ഞിക്കുട്ടൻതമ്പുരാന്റെയും ചാത്തുക്കുട്ടിമന്നാടിയരുടേയും സമസ്കന്ധനായാണ് നമ്പിയാരെ മർമ്മജ്ഞരായ സഹൃദയന്മാർ മാനിച്ചിരുന്നത്.

സുഭദ്രാധനഞ്ജയം

“നന്നായ്പ്പോർകൊങ്ക ഞെങ്ങാതെയുമഭിനവമാം
ചേർച്ചയാൽ ലജ്ജവാച്ചും
കന്നിച്ചും പ്രേമമേറ്റും പുളകമിളകിയും
ലോചനം തെല്ലടഞ്ഞും
കന്ദർപ്പക്രീഡചെയ്വാൻ പ്രനയമൊടു തുട-
ങ്ങും രമാകേശവന്മാർ-
തന്നാദ്യാശ്ലേഷകർമ്മം ശുഭമതിനെ വള-
ർത്തട്ടെ നിങ്ങൾക്കു മെന്മേൽ.”

“ചന്ദ്രമസ്സൊടു നിലാവുമർക്കനൊടു ഭാസ്സുമഭ്രമൊടു മിന്നലും
വഹ്നിയോടു ഹവിരാഹതിം സുരഭിമാസമോടു
സുമശോഭയും
ചിന്നമാട കമലാകരത്തിനൊടുമങ്ങു ചേർത്ത
വിധിയോടുമി-
ന്നിരൂപുത്രനൊടു ഭദ്രയെസ്സപദി ചേർത്ത ഞാൻ
സദൃശനായഹോ!”

മഴമങ്ഗലഭാണം

“പാരെല്ലാം സംഹരിപ്പാൻ മുതിരുമൊരു ഹരൻ-
തന്റെ ഫാലാക്ഷിവാഹ്നി-
സ്ഫാശാർച്ചിസ്സോടെതിർക്കും കിരണനിരകളാൽ
ധാത്രിയെത്തപ്തയാക്കി
പാരം പാലിച്ചു ഭൃങ്ഗങ്ങളെ നളിനിയെ നാള-
ത്തിനോളം വിടുർത്തി-
പ്പാരാതേ ഭാസ്കരൻതാനിതുസമയമഹോ!
വ്യോമമധ്യത്തിലായി.”

“അരുണനഖമയുഖം പുണ്ടെഴും പേലവം നിൻ
വിരലിതു മണിച്ചേരും മോതിരത്തോടു ചേർന്ന്
വിരവാടു കവരട്ടേ കാണികൾക്കുള്ളൊരുൾക്കാ-
മ്പരിയ മലരൊടൊക്കും വല്ലിതൻ പല്ലവംപോൽ.”

“ചെറുതൊന്നു വീർത്ത വയറും പരം കുറു-
ത്തൊരു ചുപ്പുകങ്ങളെഴുമാക്കുചങ്ങളും
അരിയോരു ചേലയുടെ തുമ്പുകൊണ്ടു നീ
ശരിയായ് മറയ്ക്കുകയി! മഞ്ജുഭാഷിണി!”

വിടനമാത്രമേ രങ്ഗപ്രവേശത്തിന് അധികാരമുള്ളൂ എന്നും മറ്റു പാത്രങ്ങളോടു ആ പാത്രത്തിന് ആകാശഭാഷിതരീതിയിലേ സംസാരിക്കാവൂ എന്നുമുള്ള സംസ്കൃതഭാണനിയമം കവി പ്രകൃതത്തിൽ ഉപേക്ഷിച്ച് ആ പാത്രങ്ങളേയും പ്രേക്ഷകന്മാരുടെ സന്നിധിയിൽ നയിക്കുന്നു. അതിന് ആവശ്യമുണ്ടായിരുന്നില്ല.

ശ്രീകൃഷ്ണവിലാസം

ശ്രീകൃഷ്ണവിലാസത്തേക്കാൾ ഹൃദയങ്ഗമമായി തർജ്ജമ ചെയ്തിട്ടുള്ള ഒരു സംസ്കൃതമഹാകാവ്യം ഭാഷയിൽ ഇല്ലെന്നാണ് ഏന്റെ വിശ്വാസം. കവിയുടെ തദ്വിഷയകമായ ഹസ്തലാഘവം ഓരോ സർഗ്ഗവും അവസാനിക്കുമ്പോൾ ഒന്നിനൊന്നു വർദ്ധിക്കുന്നതായി ഭാവുകന്മാർക്കു കാണാം.

“തരളനരകളാകും ചാമരം ലോലശംഖാ-
ഭരണമിതുകൾ ചേരും സാഗരശ്രീകരിന്ദ്രൻ
തരമൊടു തടാലാതക്രീഡചെയ്യുന്നു ചെന്നാ-
പ്പരിയുടെ മികവേറും കോട്ടമേൽക്കോട്ടമെന്ത്യേ.

ഗഗനതലമുരമും സൗധജാലം സമുദ്രോ-
ദകമതിൽ നിഴലിക്കുന്നൊരു നൽക്കാരണത്താൽ
ഫണിവരപ്പരിയേയും വിണ്ടലത്തേയുമേക-
ക്ഷണമതിലതു വെൽവാൻനിട്ടെന്നെന്നു തോന്നും.”

(ദ്വാരകാവർണ്ണന)

ഇവ പത്താം സർഗ്ഗത്തിലുള്ള ശ്ലോകങ്ങളാണ്. അതിനുമുമ്പുള്ള സർഗ്ഗങ്ങളിലെ ശ്ലോകങ്ങളും അഭിരാമങ്ങൾ തന്നെ.

“ആ വർത്തമാനമഥ ഗോപഗണങ്ങൾ കേട്ടാ
ശ്രീവാസുദേവനമരുന്നൊരു ദിക്കു നോക്കി
ദൈവത്തിനെപ്പഴിപറഞ്ഞുടനോടിയെത്തി
മേൽവസ്ത്രവും മുടിയുമങ്ങഴിയുംവിധത്തിൽ.

ദൈത്യാരിയെബ്ഭുജഗവേഷണമോടു കണ്ടി-
ട്ടുൾത്താരിലങ്ങവിലദൂർഭരദുഃഖഭാരാൽ
ആർത്തസ്വരത്തൊടൊരുമിച്ചഥ ഗോപഗോപി-
സാർത്ഥം മുതിർന്നിതു കയത്തിലെടുത്തുചാടാൻ.

താലാങ്കനങ്ങവരയാസകലം തടുത്തു
നീലാളിവർണ്ണനുടെ ചാരുമുഖത്തിൽ നോക്കി
മാലേറുമേകിടുവതെന്തിനു ഹന്ത ഞങ്ങൾ-
ക്കീ ലീല കൃഷ്ണ! മതിയാക്കുകയെന്നു ചൊന്നാൻ.”

(കാളിയമർദ്ദനം)

ഈ ശ്ലോകങ്ങൾ ഉദ്ധരിക്കുന്നത് അഞ്ചാം സർഗ്ഗത്തിൽ നിന്നാണ്.

നാമാനുശാസനം

മനുഷ്യവർഗ്ഗം ഇങ്ങനെ ആരംഭിക്കുന്നു.

“മനുഷ്യൻ മനുഷ്യൻ മർത്യൻ മനുജൻ മാനവൻ നരൻ
പുരുഷൻ പുരുഷൻ പഞ്ചജന, നവുണ്ണമേ പൂമാൻ
ഇവ മർത്യന്റെ പേരുത്തരാർദ്ധമാണിന്റെയെന്നമാം.

യോഷിത്തു നാരി വനിത യോഷ പ്രമദ മാനിനി
സ്ത്രീ കാന്ത വാമ ലലന സീമന്തിനി മഹേളയും
പ്രതീപദർശിനി വധുമഹിളാബാലമാർകളും
സാമാന്യസ്ത്രീകൾ, ഭേദങ്ങൾ വരവർണ്ണിനി സുന്ദരി.”

ഇടയ്ക്കു നിന്നു രണ്ടു ശ്ലോകങ്ങൾ കൂടി പകർത്താം.

“ഗൗരി നഗ്നീകയീ രന്ദും തിരാളാതുളള പെൺകൊടി
യുവതി ശ്യാമ തരുണി മൂന്നും യൗവനമായവൾ
പലിക്നി വൃദ്ധയീ രണ്ടും കിഴവിക്കുള്ള പേരുകൾ
അഭിസാരിക ഭർത്താവെക്കാമിച്ചങ്ങോടു പോമവൾ.”

അമരകോശത്തിലെ എല്ലാ പദ്യങ്ങളും തർജ്ജമയിൽ എടുത്തു ചേർത്തിട്ടില്ല. മഹേള, ശ്യാമ മുതലായ ശബ്ദങ്ങൾ പുതിയതായി ചേർത്തിട്ടുണ്ട്. മഹേള, ശ്യാമ മുതലായ ശബ്ദങ്ങൾ പുതിയതായി ചേർത്തിട്ടുണ്ട്. പ്രമദയും മാനിനിയും ലലനയും സാമാന്യസ്ത്രീപദ്യങ്ങളാണെന്നു പറഞ്ഞിരിയ്ക്കുന്നത് അനവധാനതമൂലമാണെന്നു തോന്നുന്നു.

10 മറിയപ്പള്ളി ഉദയവർമ്മത്തമ്പുരാൻ (1012-1107)-

കോലത്തു സ്വരൂപത്തിലെ മേത്തല എന്ന ഉപശാഖയുടെ ഒരു പ്രശാഖയിൽപ്പെട്ടതാണ് മറിയപ്പള്ളി തമ്പുരാക്കന്മാരുടെ കുടുംബം എന്നു മുൻപു പ്രസ്താവിച്ചിട്ടുണ്ടല്ലോ. ഉദയവർമ്മത്തമ്പുരാൻ 1012-ാമാണ്ടു ചിങ്ങമാസം 1-ാംനു ഉത്രംനക്ഷത്രത്തിൽ ചങ്ങനാശ്ശേരി തെക്കേക്കൊട്ടാരത്തിൽ ജനിച്ചു. അന്നു കോട്ടയത്തെ മറിയപ്പള്ളിക്കൊട്ടാരം ഉണ്ടായിരുന്നില്ല. തെക്കേക്കൊട്ടാരം സ്ഥിതിചെയ്തിരുന്നതു കുമാരമങ്ഗലത്തു മനവക കാവിൽക്ഷേത്രത്തിനു സമീപമായിരുന്നു. പിതാവ് ചങ്ങനാശ്ശേരി ലക്ഷ്മീപുരത്തുകൊട്ടാരത്തിന്റെ പ്രതിഷ്ഠാപകനായ അച്ഛൻകോയിത്തമ്പുരാന്റെ അനുജൻ കൊച്ചപ്പക്കോയിത്തമ്പുരാനാണ്. അദ്ദേഹത്തിന്റെ യഥാർത്ഥനാമധേയം രാമവർമ്മ എന്നായിരുന്നു. തിരുവല്ലാ നെടുമ്പുറത്തുകൊട്ടാരത്തിലെ ഒരു തമ്പുരാനായിരുന്നു അമ്മാവൻ. ആ തമ്പുരാൻ വിശാഖം തിരുനാൾ കൊച്ചുതമ്പുരാനെ കുറേക്കാലം നൈഷധം പഠിപ്പിച്ചുകൊണ്ടിരുന്നു. 1023-ാമാണ്ടു് അദ്ദേഹത്തോടു കൂടി ഉദയവർമ്മത്തമ്പുരാനും തിരുവനന്തപുരത്തേക്കു പോയി അവിടെ താമസിച്ചു സംസ്കൃതത്തിൽ സാമാന്യമായ ജ്ഞാനം സമ്പാദിച്ചു. 1037-ാമാണ്ടു് അമ്മാവൻ മരിക്കുന്നതുവരെ നെടുമ്പുറത്തുതന്നെയായിരുന്നു താമസം. പിന്നീടു മറിയപ്പള്ളിക്കു പോയി 1054-ൽ ജ്യേഷ്ഠൻ മരിച്ചപ്പോൾ അവിടെത്തെ കാരണവനായി. അതിൽപ്പിന്നെ മറിയപ്പള്ളി വലിയതമ്പുരാൻ എന്ന പേരിലാണ് അദ്ദേഹം സാഹിത്യകാരന്മാരുടെയിടയിൽ അറിയപ്പെടുന്നത്. 1107 ധനുമാസത്തിൽ മരിച്ചു. ഒരു വലിയ കവിയല്ലെങ്കിലും അക്കാലത്തെ പ്രമുഖനായ ഒരു സാഹിത്യപ്രണയിയായിരുന്നു തമ്പുരാൻ. കോട്ടയത്തെ കവിസമാജത്തിനും അതിൽനിന്ന് ഉത്ഭിന്നമായ ഭാഷാപോഷിണിസഭയ്ക്കും അദ്ദേഹത്തിൽനിന്നു പല ആനുകൂല്യങ്ങളും ഉണ്ടായിട്ടുണ്ടു്. 1066-ൽ മദിരാശി ഗവർണ്ണർ വെൻലോക്ക് പ്രഭുവിന്റെ തിരുവിതാംകൂർ സന്ദർശനത്തെ വിഷയികരിച്ച് ഒരു ശതകം ഉണ്ടാക്കി. 1083-ൽ ലളിതാപുരാണം വൃത്താനുവൃത്തമായി ഭാഷപ്പെടുത്തുകയും അതിനെത്തന്നെ മാവേലിക്കരയിലെ ചില കൊച്ചുതമ്പുരാട്ടിമാരുടെ അപേക്ഷയനുസരിച്ച് ഒരു പാനയാക്കി രചിക്കുകയും ചെയ്തു. 1084-ൽ ഹിതോപദേശത്തിലെ മിത്രലാഭപ്രകരണം തർജ്ജമചെയ്തു. 1084-ൽ കാന്തിപ്രതാപചരിതം എന്ന് ഇരുപത്തിമൂന്ന് അധ്യായത്തിലും 1086-ൽ ബാലഭാരതി എന്ന് പത്തൊൻപതു് അധ്യായത്തിലും രണ്ടു ഗ്രന്ഥങ്ങൾ എഴുതി. അവ അച്ചടിപ്പിച്ചിട്ടില്ല. താഴെക്കാണുന്ന ശ്ലോകങ്ങൾ ലളിതാപുരാണം ഭാഷയിലുള്ളതാണ്.

“വാഴ്ത്തിയേവം സുരന്മാരാൽ പ്രാർത്ഥിക്കപ്പെട്ട മന്മഥൻ പോയാനവന്റെ നാശത്തിനായിട്ടാ ഹിമവത്തടെ.

തപിച്ചീടും ശിവനെയും ഗന്ധപുഷ്പങ്ങളാദരാൽ ശുശ്രൂഷിക്കും ഗൗരിയേയും കണ്ടാൽ കാമൻ മഹാബലൻ.

ആരും കാണാതെ മറവിലാവാൽ വന്നവനഞ്ജസാ മോഹനാസ്ത്രമെടുത്തിട്ടാ ശ്രീഹരൻ മെയിലെയ്തുതേ.”

അടുത്തതായി പാനയിൽനിന്നുകൂടി ചില വരികൾ ഉദ്ധരിക്കാം.

“ഭദ്രമായ കൊല്ലരിതെന്നതാ-
 മദ്രിതന്നിൽക്കടികൊണ്ടു ലോകരിൽ
 ഭദ്രമേകുവാൻ തൃക്കണ്ണയച്ചീടും
 രുദ്രവല്ലഭേ! പാഹിമാമംബികേ!

ദക്ഷയാഗം മുടക്കിപ്പുരഹരൻ
 ദക്ഷപുത്രിയാം കാന്തയെവിട്ടുതാൻ
 ഉക്ഷവാഹനൻ ഭർഗ്ഗൻ വിരക്തനാ-
 യക്ഷമാലാദി ധാരിയായ്ത്തൽക്ഷണം

സർവസങ്ഗവും വിട്ടു ഹിമാദ്രിയാം
 പർവതേശ്വരൻ തന്നുടെ സാനവിൽ
 സർവമാമുനിമാരുമായൊത്തുപോയ്
 ശർവനം തപംചെയ്തു വസിച്ഛതേ.”

11 മുരിങ്ങൂർ ശങ്കരൻപോറ്റി (1018-1080)

ജീവിതചരിത്രം

വയക്കര മുസ്സതിന്റെ ദുര്യോധനവധംപോലെ ഒരു കാലത്ത് പ്രചുരപ്രചാരമായിരുന്ന ഒരു ആട്ടക്കഥയാണ് മുരിങ്ങൂരിന്റെ കുചേലവൃത്തം. ആ കഥയ്ക്കു കുചേലോദയം എന്നാണ് കവി നൽകിയ നാമധേയം. അത് ഇപ്പോഴും പലസ്ഥലങ്ങളിലും ആടിവരുന്നുണ്ട്. ശങ്കരൻപോറ്റി തിരുവല്ലാ വടക്കേക്കരപ്പുകുതിയിൽ ചെങ്ങന്നൂർ കീഴ്ചേരിമേൽ മുറിയിൽ മുരിങ്ങൂർ മാത്തിൽ 1018-ാമാണ്ടു മകരമാസം മകയിരംനക്ഷത്രത്തിൽ ജനിച്ചു. പിതാവായ പുരുഷോത്തമൻപോറ്റിയും മാതാവായ ശ്രീദേവി അന്തർജ്ജനവും ബാല്യത്തിൽത്തന്നെ മരിച്ചുപോയി. പോറ്റി സംസ്കൃതം പഠിച്ചതു നാരായണൻ എന്നു പേരുള്ള ഒരു ഗുരുവിനോടാണെന്ന് അദ്ദേഹം തന്റെ കുചേലവൃത്തത്തിൽ പ്രസ്താവിച്ചിട്ടുണ്ട്. ആ ഗുരുവിനെപ്പറ്റി ഒരു വിവരവും ലഭിച്ചിട്ടില്ല.

“കുണ്ടീന്ദ്രാനനമിനുശേഖരസുതാം
വാണീം വിരിഞ്ചപ്രിയം-
മംഭോജാശുഗനാശനം പശുപതിം
ശേഷാചലാധീശ്വരം

ഗൗരീം ലോഹിതശൈലചൈത്യവസതിം
നാരായണാഖ്യം ഗുരും
വന്ദേ ശ്രദ്ധതടാകകൂലനിലയാ-
ധീശം നൃകണ്ഠീരവം.”

എന്ന ശ്ലോകം നോക്കുക. അടിമിറ്റത്തുമാത്തിൽനിന്നായിരുന്നു പോറ്റിയുടെ വിവാഹം. ആ വിവാഹത്തിൽ സന്താനങ്ങളൊന്നും ഉണ്ടായില്ല. 1080-ാമാണ്ടു ധനുമാസത്തിൽ അശ്വതിനക്ഷത്രത്തിൽ അദ്ദേഹം മരിച്ചു.

കൃതികൾ

മുരിങ്ങൂരിന്റെ പ്രധാനകൃതികൾ (1) വല്കലവധം, (2) കുചേലവൃത്തം, (3)മലയവതീസ്വയംവരം എന്നീ മൂന്നാട്ടക്കഥകളാകുന്നു. ഇവ കൂടാതെ രക്തമാങ്ഗദചരിതത്തെ വിഷയീകരിച്ച് ഒരു നാടകവും കാവ്യവും കൂടി ഉണ്ടാക്കിട്ടുള്ളതായി ചിലർ പറയുന്നു. പത്രദ്വാരാ അനേകം ഉക്തിപ്രത്യുക്തികളിലും പങ്കുകൊണ്ടുകാണുന്നു. അവയിൽ വിലുട്ടത്തു രാഘവൻനമ്പിയാരുമായുള്ള വാദത്തെപ്പറ്റി മുൻപു സൂചിപ്പിച്ചിട്ടുണ്ടല്ലോ. വിലുട്ടം ആയിടയ്ക്കു പത്രങ്ങളിൽ ഒന്നുമെഴുതാതിരുന്നത് എന്തുകൊണ്ടാണെന്നും “മല്ലീനായ ശിശുവിപ്രോത്തമനണയുമിതെന്നോർത്തനങ്ങതിരിപ്പോ” എന്നും പോറ്റി ചോദിച്ചതിനാണ് സമരകതുകിയായ വിലുട്ടം “വിലുട്ടം വൃദ്ധനായി വിരവൊടിവനമായൊന്നടുക്കാം പിടിക്കാം” എന്നും മറ്റും മറുപടിയെഴുതിയത്. ഒടുവിൽ “തേക്കിനോടോ മുരിങ്ങൂ?” എന്നുകൂടി ആ വൃദ്ധ കവി ചോദിക്കുവാൻ മടിച്ചില്ല. വല്കലവധത്തിൽ സാല്യവധം, ദന്തവക്ത്രവധം, സൂതനിഗ്രഹം എന്നീ ഉപാഖ്യാനങ്ങളും അന്തർഭവിച്ചിട്ടുണ്ട്. അതു കുചേലവൃത്തത്തിന്റെ പൂർവഭാഗമാണെന്നു ചിലർ പറയുന്നതു ശരിയല്ല. വല്കലവധം “അശ്വമേധത്രയമാശു കൃത്യാ സ ദ്വാരകാം പ്രാപ്യസുഖം നൃവാത്സീൻ” എന്ന ശ്ലോകത്തോടുകൂടി അവസാനിക്കുകയും, കുചേലവൃത്തം “കാലേസ്തിൻ സദനേ മുന്നേർമ്മുരദിദസ്സാൻവീപനേസ്സാദരം” എന്ന ശ്ലോകത്തോടുകൂടി ആരംഭിക്കുകയും ചെയ്യുന്നു. കുചേലവൃത്തം രചിച്ചതു ചെങ്ങന്നൂരെ പ്രഭുസത്തമനായ വഞ്ഞിപ്പുഴപ്പണ്ടാരത്തിലെ നിദേശത്തിനു വഴിപ്പെട്ടാണെന്നു കവി താഴെച്ചേർക്കുന്ന ശ്ലോകത്തിൽ പ്രസ്താവിക്കുന്നു.

“ശ്രീമദ്വഞ്ചുളവാഹിനീനിലയഭൂദേവസ്യ വഞ്ചീശ്വരാ-
വാപ്താനേകവിധപ്രതാപവിതതേർവാചാ കുചേലോദയം
അക്ഷീബാലയഭൂസുരേണ രചിതം നാട്യപ്രബന്ധം മയാ
സന്തസ്സന്തതമന്തരന്വിതദയാസ്സംശോധ്യ ഗൃഹ്ണന്തിമം.”

ഒരു ശ്ലോകവും ഒരു പദത്തിലെ ഏതാനും ചരണങ്ങളും കൂടി പ്രദർശിപ്പിക്കാം.

“പ്രപാവരണമന്ദുരാചതുരഹർമ്മ്യഗോപാനസീ-
തടാകതടവാടികാശരണഗോപുരാഗ്രോജ്ജ്വലാം
വിശാലവിഹൃതിസ്ഥലീസുഖനിഷണ്ണലോകാം പുരീം
വിലോക്യ പഥി ഭൂസുരോ ഹരിപുരഭ്രമാദഭ്രമീൽ.”
(കുചേലവൃത്തം)

“മുധായ വാടാ രേരേ മുധായ വാടാ
വൃഥാ നീ യാദവകടില രണാനേ
ക്രൂധാ സമം ചില ഭീരുജനത്തെ
വധിച്ചുകൊണ്ടൊരു മദമുണ്ടെന്നാ-
ലതിന്നു തീർക്കുവനരക്ഷണം ഞാൻ
(മുധായ)

കരുത്തു പെരുകിയ ഹരിപ്രവീരൻ
കരപ്രതാപം വിട്ടൊരു ദുർബ്ബല-
ഖരത്തെ നിധനം ചെയ്തെന്നാലതു
പരക്കുമോ ഭൂവി? ധരിക്ക കുമതേ!
(മുധായ)

കകുപ്പിലോരോ പുല്കൊടിസമരേ
വികല്പമന്യേ വിരവൊടു സമരേ
ഹനിച്ചുവിരുതുകൾ ലഭിച്ചതെല്ലാം
നിനക്കു മാമകശരേണ തീരും.”
(മുധായ)
(വല്കലവധം)



പിൻകുറിപ്പ്

- സായാഹ്ന പുറത്തിറങ്ങുന്ന ഈ ഫോൺ പിഡിഎഫുകൾ വായിക്കുവാനായി ഒരിക്കലും ഒരു കമ്പ്യൂട്ടറോ ഡെസ്ക് ടോപ്പ് ആപ്ലിക്കേഷനുകളോ ആവശ്യമില്ല. ആധുനിക മനുഷ്യന്റെ സന്തതസഹചാരിയായ സ്റ്റാർട്ട് ഫോണുകളുടെ സ്ക്രീനിൽ തന്നെ വായിക്കുവാൻ തക്ക രീതിയിലാണ് ഈ പിഡിഎഫുകൾ വിന്യസിച്ചിരിക്കുന്നത്. ഫോണിന്റെ വീതിക്കു നിജപ്പെടുത്തിയ രീതിയിലാണ് മാർജിനുകൾ ചിട്ടപ്പെടുത്തിയിരിക്കുന്നത്.
- പിഡിഎഫ് പ്രമാണങ്ങൾ വായിക്കുവാനുള്ള പ്രയോഗങ്ങൾ എല്ലാതരം സ്റ്റാർട്ട്ഫോണുകളിലും ഇന്ന് ലഭ്യമാണ്. എന്നിരിക്കിലും സൗജന്യമായി കിട്ടുന്ന അഡോബി അക്രോബാറ്റ് റീഡർ ആണ് ഇവയിൽ ഏറ്റവും മുന്തിയത്. അതുകൊണ്ട് അഡോബി റീഡർ ഇൻസ്റ്റാൾ ചെയ്യുകയും അതിൽ ഈ ഫോൺ പിഡിഎഫുകൾ വായിക്കുകയും ചെയ്യുക.

ഉള്ളൂർ: കേരളസാഹിത്യചരിത്രം ഭാഗം IV

ഫോൺ പതിപ്പുകളുടെ കണ്ണികൾ

- 42. പതിനൊന്നാം ശതകം, പൂർവാർദ്ധം
- 43. പതിനൊന്നാം ശതകം, പൂർവാർദ്ധം (തുടർച്ച)
- 44. പതിനൊന്നാം ശതകം, പൂർവാർദ്ധം (തുടർച്ച)
- 45. പതിനൊന്നാം ശതകം, പൂർവാർദ്ധം (തുടർച്ച)
- 46. പതിനൊന്നാം ശതകം, ഉത്തരാർദ്ധം
- 47. പതിനൊന്നാം ശതകം, ഉത്തരാർദ്ധം (തുടർച്ച)
- 48. വെണ്മണിപ്രസ്ഥാനം
- 49. കൊടുങ്ങല്ലൂർ തമ്പുരാക്കന്മാർ
- 50. കേരളവർമ്മ വലിയകോയിത്തമ്പുരാൻ (1020-1090)
- 51. ചില വൃത്താന്തപത്രങ്ങളും മാസികകളും
- 52. വെണ്മണിപ്രസ്ഥാനം (തുടർച്ച)
- 53. ചില തിരുവിതാംകൂർക്കവികൾ
- 54. കൊച്ചിയിലെ ചില കവികളും കവയിത്രികളും
- 55. ചില തിരുവിതാംകൂർക്കവികൾ (തുടർച്ച)
- 56. മലബാറിലെ ചില കവികൾ

വെബ് പതിപ്പ് കണ്ണികൾ

- 1. ഉള്ളൂർ: കേരളസാഹിത്യചരിത്രം ഭാഗം 1
- 2. ഉള്ളൂർ: കേരളസാഹിത്യചരിത്രം ഭാഗം 2
- 3. ഉള്ളൂർ: കേരളസാഹിത്യചരിത്രം ഭാഗം 3
- 4. ഉള്ളൂർ: കേരളസാഹിത്യചരിത്രം ഭാഗം 4
- 5. ഉള്ളൂർ: കേരളസാഹിത്യചരിത്രം ഭാഗം 5